

शहर >> अपडेट

आदिवासियों की आरक्षित सीट पर धर्मांतरित ईसाई कर रहे कब्जा
रांची:धुर्वा प्रभात तारा मैदान में आयोजित आदिवासी हुंकार रैली से मंच से उतारने के दूसरे दिन कचहरी स्थित टीआरआई बिल्डिंग पर संवाददाता सम्मेलन आयोजित किया। इस मौके पर केन्द्रीय सरना समिति के अध्यक्ष फूलचंद तिर्की ने कहा कि यह रैली आदिवासी अस्मिता की लड़ाई के नाम पर एक साजिश थी। रैली में कई फर्जी आदिवासी और धर्मांतरित ईसाई समुदाय के लोग शामिल थे, जिन्होंने आदिवासी समाज को गुमराह करने का काम किया। तिर्की ने कहा कि यह दिन आदिवासी समाज के लिए काला दिवस के रूप में याद किया जाएगा। लाखों की भीड़ दिखाकर कुछ लोग घाटशिला में सता पर कब्जा करना चाहते हैं। रैली में केन्द्रीय सरना समिति की महिला अध्यक्ष निशा भगत ने कहा कि यह रैली असल में कुड़मी समाज को एसटी दर्जा देने के विरोध के लिए बुलाई गई थी, लेकिन ईसाई मिशनरी तत्वों ने इसका राजनीतिकरण कर दिया।रैली के दौरान निशा भगत और फूलचंद तिर्की को मंच से नीचे उतार दिया गया।

खींचतान

बिहार चुनाव को लेकर गठबंधन में खींचतान पर झामुमो अब मुखर हो गयी है

हम धोखा नहीं खा सकते, झारखंड में भी करेंगे गठबंधन की समीक्षा: सुप्रियो भट्टाचार्य

राष्ट्रीय खबर

रांची: राजधानी में पार्टी ऑफिस झारखंड मुक्ति मोर्चा ने प्रेस वार्ता की। जिसमें पार्टी के केन्द्रीय महासचिव सुप्रियो भट्टाचार्य ने बिहार चुनाव को लेकर पार्टी की ओर से कई बातों को रखा। इसमें सबसे खास बात ये रही कि झामुमो के तेवर से लग रहा है कि आगामी दिनों में प्रदेश में गठबंधन को लेकर कोई बात निकलकर सामने आएगी। झामुमो की प्रेस वार्ता में सबसे अहम बात महागठबंधन को लेकर सामने आई। सुप्रियो भट्टाचार्य साफ कहा कि महागठबंधन में भी खींचतान है। हम झारखंड में भी गठबंधन की समीक्षा करेंगे। हम लगातार धोखा नहीं खा सकते। गुरजी ने हमें लड़ना सिखाया है। हम सबकुछ बर्दाश्त लेकिन आत्मसम्मान समझौता नहीं। इससे पहले प्रेस वार्ता की



शुरूआत पार्टी नेता सुप्रियो भट्टाचार्य ने बिहार विधानसभा चुनाव में उम्मीदवार उतारने से लेकर की। उन्होंने कहा कि धनतेरस के शुभ लग्न में पार्टी ने

तय किया है कि बिहार में अपनी ताकत से 06 उम्मीदवार उतारेगी। गठबंधन के सभी घटक दल और खासकर राजद से और काग्रिस के आलाकमान से अपनी

विधायक को 05 वर्ष तक मंत्री बनाये रखा। वर्तमान में भी एक मंत्री राजद कोटे से है। इसलिए पार्टी ने तय किया है कि इस हम बिहार चुनाव में चकाई, धमदाहा, कटोरिया, मनहारी, जमुई और पीरपैतों पर उम्मीदवार खड़ा करेगा।इसके अलावा झामुमो की ओर से बिहार के लिए 20 स्टार प्रचारक की सूची भी जारी की गयी। जिसमें मुख्यमंत्री हेमंत सोरेन, विधायक कल्पना सोरेन भी बिहार में स्टार प्रचारक होंगे। चुनाव आयोग को बिहार विधानसभा चुनाव के लिए स्टार प्रचारकों की सूची भेज दी है। उन्होंने कहा कि बिहार में चुनाव अब बहुमुखी होगी। हमारी पूरी कोशिश होगी कि हमारे सभी छह उम्मीदवार जीत दर्ज करें।

बीजेपी-जेएमएम में शुरू हुई बयानबाजी

जेएलकेएम प्रत्याशी के नाम की घोषणा के साथ झारखंड में गरमाई सियासत

राष्ट्रीय खबर

रांची:घाटशिला उपचुनाव दिलचस्प होने वाला है क्योंकि चुनावी मैदान में एक बार फिर जयराम महतो की पार्टी झारखंड लोकतांत्रिक क्रान्तिकारी मोर्चा यानी जेएलकेएम ने रामदास मुर्मू को प्रत्याशी बनाया है। अब इस सीट पर निकोणीय मुकाबला होने जा रहा है। ऐसे में कायस लगाए जा रहे हैं कि कहीं बीजेपी का समीकरण बिगड़ ना जाए। जेएलकेएम से मिली जानकारी के मुताबिक, पार्टी के घोषित प्रत्याशी 21 अक्टूबर को नॉमिनेशन दाखिल करेंगे, जिसमें विधायक जयराम महतो समेत बड़ी संख्या में पार्टी कार्यकर्ता शामिल होंगे।गौरतलब है कि रामदास मुर्मू, जेएलकेएम पार्टी से 2024 विधानसभा चुनाव में प्रत्याशी रह चुके हैं और उन्हें लगभग 8093 वोट मिले थे। जेएलकेएम ने एक



बार फिर उन्हें पार्टी प्रत्याशी बनाते हुए स्थानीय नीति, नियोजन नीति, रोजगार नीति, पलायन, बेरोजगारी और परिवारवाद जैसी समस्या को मुद्दा बनाकर चुनाव लड़ने का फैसला लिया है।घाटशिला विधानसभा उपचुनाव में जेएलकेएम द्वारा प्रत्याशी उतारे जाने के फैसले के बाद, सियासी बयानबाजी भी शुरू हो गई है। झामुमो और बीजेपी, अब एक दूसरे पर आरोप लगा रहे हैं, जबकि बीजेपी का मानना है कि

झामुमो की यह चाल इस बार नहीं चलेगी।शिवपूजन पाठक ने जीत का दावा करते हुए कहा कि हालांकि झारखंड और घाटशिला की जनता समझ चुकी है कि वोट काटने के लिए ही चुनाव मैदान में उतारा गया हैं, ऐसे में इनकी मंशा पूरी नहीं होगी। इस बार का मुकाबला झामुमो और एनडीए प्रत्याशी के बीच में ही होगा, जिसमें एनडीए की जीत होगी।झारखंड मुक्ति मोर्चा ने

सुधीर कुमार दास निलंबन मुक्त

रांची: राज्य सरकार ने शराब घोटाले के आरोपी सुधीर कुमार और सुधीर कुमार दास को निलंबन मुक्त कर दिया है। दोनों अधिकारी झारखंड राज्य बीबरेंज कॉरपोरेशन लिमिटेड के महाप्रबंधक वित्त रहे थे।उन्हें 21 मई 2025 को भ्रष्टाचार निवारण ब्यूरो ने गिरफ्तार कर न्यायिक हिरासत में भेज दिया था। इसके बाद सुधीर कुमार और सुधीर कुमार दास को 28 मई को निलंबित कर दिया गया था।

कि सभी कर्मचारियों को निर्धारित समय पर पदोन्नति मिलनी चाहिए। उन्होंने कहा कि यह अन्याय है कि एक विभाग के कर्मचारियों को तो प्रमोशन का लाभ मिलता है और दूसरे विभागों में कर्मचारी वर्षों तक पदोन्नति के लिए प्रतीक्षा करते रहते हैं। सम्मेलन में पंचायत सचिवों ने भी अपनी समस्याएं रखीं और कहा कि राज्य कर्मचारियों की तरह उन्हें भी प्रमोशन का अवसर मिलना चाहिए। उन्होंने बताया कि वे और राजस्व कर्मचारी एक जैसी प्रक्रिया से नियुक्त होते हैं, लेकिन जहां राजस्व कर्मचारी अंचल निरीक्षक या अंचल पदाधिकारी बनकर सेवानिवृत्त होते हैं, वहीं पंचायत सचिव अपने मूल पद से ही रिटायर हो जाते हैं। उन्होंने कहा कि राज्य सरकार की लगभग सभी विकास योजनाओं की जिम्मेदारी पंचायत सचिवों के कंधों पर होती है, इसलिए उन्हें सम्मानजनक प्रमोशन और सुविधाएं मिलनी चाहिए।

बाबूलाल का मुख्यमंत्री सीएम को पत्र

पत्थर माफिया पर कार्रवाई की मांग

राष्ट्रीय खबर

रांची: नेता प्रतिपक्ष बाबूलाल मरांडी ने मुख्यमंत्री को पत्र लिखकर खोरियो अंचल (साहेबगंज) के अवैध पत्थर खनन मामले में पत्थर माफिया सत्यनाथ साह पर कार्रवाई करने की मांग की है। मरांडी ने आरोप लगाया है कि सत्यनाथ साह ने 20 एकड़ जमीन पर अवैध पत्थर खनन कर लगभग 200 करोड़ रुपये का राजस्व क्षति पहुंचाया है। मरांडी ने पत्र में कहा है कि सत्यनाथ साह को पत्थर खनन के लिए 4 एकड़ जमीन का खनन पट्टा दिया गया था। लेकिन उन्होंने लगभग 20 एकड़ जमीन पर अवैध पत्थर खनन किया है। इस मामले में साहेबगंज डीसी के निर्देश पर दो सदस्यीय टीम ने जांच की और अवैध खनन की पुष्टि की। मरांडी



ने मुख्यमंत्री से अनुरोध किया है कि अवैध पत्थर खनन मामले में सत्यनाथ साह पर कड़ी कार्रवाई की जाए और राजस्व नुकसान की वसूली की जाए। उन्होंने अवैध खनन को तुरंत रोकने और सूचक को जान- माल की क्षति से बचाने के लिए आवश्यक कदम उठाने की मांग की।

लक्ष्मी नारायण मुंडा के घर का घेराव

राष्ट्रीय खबर

रांची: आदिवासी हुंकार रैली के मंच पर हुई घटना के विरोध में निशा भगत के समर्थक का गुस्सा फूटा नेताओं पर लगे आदिवासी बेटी का अपमान करने के आरोप आदिवासी हुंकार रैली में आदिवासी नेत्री निशा भगत के साथ हुए कथित अपमान का मामला अब तूल पकड़ चुका है। शनिवार की सुबह बड़ी संख्या में आदिवासी समाज के लोग तीर-



धनुष और पारंपरिक हथियारों के साथ रांची स्थित लक्ष्मी नारायण

मुंडा के घर पहुंच गए और जमकर घेराव कर गाली गलौज व नारेबाजी की। गुस्साए लोगों ने कहा कि आदिवासी हुंकार रैली के मंच पर एक आदिवासी बेटी के साथ अन्याय और अपमान किया गया, जो बर्दाश्त से बाहर है। प्रदर्शनकारियों ने लक्ष्मी नारायण मुंडा, गीताश्री उरांव, देवकुमार धान और प्रेमशाही मुंडा पर निशाना साधते हुए कहा कि मंच पर एक आदिवासी महिला के लिए

कुर्सी तक देने में उन्हें परहेज हुआ। लोगों ने आरोप लगाया कि यह रैली आदिवासी अस्तित्व बचाओ के नाम पर नहीं बल्कि राजनीति सेकने का मंच बन गई। नाराज लोगों ने लक्ष्मी नारायण मुंडा को आदिवासी समाज का असली दुश्मन तक कहा और अशोभनीय शब्दों का प्रयोग करते हुए उनके खिलाफ नारे लगाए। इस दौरान पुलिस प्रशासन को भी मौके पर पहुंचना पड़ा।

सवाल

वित्त मंत्री ने विधि विभाग पर उठाए सवाल

विधि विभाग के परामर्श के विपरीत होता है कार्य

►पंचायत सचिवों का सम्मेलन

►सेवा नियमावली में संशोधन

►प्रमोशन प्रक्रिया पर सवाल

राष्ट्रीय खबर

रांची: झारखंड सरकार के वित्त मंत्री राधाकृष्ण किशोर ने पलामू में आयोजित पंचायत सचिवों के प्रमंडल स्तरीय सम्मेलन में विधि विभाग और कार्मिक विभाग के कामकाज पर सवाल उठाए। उन्होंने कहा कि राज्य सरकार में भ्रम की स्थिति उत्पन्न होने पर विधि विभाग से वैधानिक परामर्श मांगा जाता है, लेकिन जब विभाग की ओर से परामर्श दिया जाता है तो प्रायः उसके विपरीत निर्णय लिए जाते हैं। यह स्थिति प्रशासनिक व्यवस्था के लिए ठीक नहीं है। मंत्री ने कहा कि उन्होंने खुद मंत्री रहते हुए इस तरह के मामलों का अनुभव किया है और



कई बार देखा है कि विभागीय स्तर पर विधि परामर्श की अन्वहेलना कर दी जाती है। उन्होंने कहा कि सरकार को इस स्थिति पर गंभीरता से विचार करना चाहिए ताकि निर्णय प्रक्रिया

में पारदर्शिता और वैधानिकता बनी रहे। उन्होंने आगे कहा कि पंचायत सचिवों की सेवा नियमावली में बदलाव जरूरी है और इसके लिए वह सरकार को पत्र लिखेंगे। उन्होंने यह भी कहा

कि पंचायत सचिव विकास योजनाओं की रीढ़ हैं और इन्हें सशक्त किए बिना गांवों में योजनाओं का प्रभावी क्रियान्वयन संभव नहीं है। उन्होंने कार्मिक विभाग पर सवाल उठाते हुए कहा

न्यूज फटाफट

राष्ट्रीय सुरक्षा पार्टी के प्रदेश अध्यक्ष निपु सिंह ने किया नई टीम का ऐलान

रांची: राष्ट्रीय सुरक्षा पार्टी के झारखंड प्रदेश अध्यक्ष निपु सिंह ने शनिवार को सुबह नौ बजे राष्ट्रीय सुरक्षा पार्टी के प्रदेश कार्यालय शिवाजी नगर बूटी में एक अहम बैठक कर झारखंड प्रदेश कमेटी का गठन किया जिसमें 27 पदाधिकारीयों को शामिल किया गया है । नई कमेटी में पांच उपाध्यक्ष दो महासचिव पांच सचिव पांच उप सचिव पांच संगठन मंत्री दो मीडिया प्रभारी दो प्रवक्ता और एक कोषाध्यक्ष की घोषणा की जिसमें उपाध्यक्ष अब्दुल कुदुस खान, मुनेश्वर महतो, संदीप चौरसिया, अशोक सिंह, चंदन साव, महासचिव मिथिलेश कुमार पांडे, प्रेम कुमार ठाकुर, सचिव मंजय दुबे, रोहित कुमार, राकेश सिंह, उदय कुमार कुशवाहा, सर्वेश सिंह, उपसचिव सुरेश पंडित, यशवंत ठाकुर, तैजपाल मुंडा, शंभू प्रसाद वर्मा, सुमन सिंह, संगठन मंत्री हेमंत टोप्पो, सुधीर कुमार साव, धर्मेन्द्र ठाकुर, अनुराज लकड़ा, रामधारी राय, प्रवक्ता मिथिलेश कुमार पांडे ,शिव शंकर साहू, मीडिया प्रभारी रंजीत जयसवाल, कृष्णा कुमार, और कोषाध्यक्ष रोशन शर्मा को बनाया गया इस मौके पर प्रदेश अध्यक्ष निपु सिंह ने सभी पदाधिकारीयों को अभिनंदन किया और हर पदाधिकारीयों को 11 सदस्य बनाने को कहा और नशा मुक्त, भ्रष्टाचार मुक्त झारखंड बनाने और पूरे राज्य में फ्री शिक्षा और फ्री चिकित्सा के आंदोलन करने के लिए सभी पदाधिकारियों से प्रार्थना की गई ।

बड़े बेआबरू होकर तेरे कूचे से निकले हम:भाजपा

रांची: झारखंड मुक्ति मोर्चा (झामुमो) को बिहार में महागठबंधन के तहत कोई भी सीट नहीं मिलने के बाद झारखंड की राजनीति में इस मुद्दे ने नया मोड़ ले लिया है। भाजपा के प्रदेश प्रवक्ता प्रतुल शाहदेव ने इस घटनाक्रम पर तीखी प्रतिक्रिया दी है। उन्होंने झामुमो पर कटाक्ष करते हुए कहा कि बिहार में महागठबंधन ने झामुमो को हाशिए पर धकेल दिया है और इस अपमानजनक स्थिति को देखकर उन्हें मिर्जा गालिब का शेर याद आ गया— हूबड़े बे आबरू होकर तेरे कूचे से निकले हम।प्रतुल ने कहा कि यह झामुमो के लिए गहरी राजनीतिक चोट है, क्योंकि पार्टी लंबे समय से महागठबंधन का हिस्सा रही है और खुद को क्षेत्रीय राजनीति का महत्वपूर्ण चेहरा मानती रही है। भाजपा प्रवक्ता ने तंज कसते हुए मुख्यमंत्री हेमंत सोरेन से पूछा कि क्या अब वे इस अपमान का जवाब देने के लिए राजद के मंत्री को अपने मंत्रिमंडल से बाहर करने की हिम्मत दिखा पाएंगे या फिर चुप्पी साधे रहेंगे। उन्होंने कहा कि झामुमो की यह स्थिति बताती है कि गठबंधन के भीतर उसकी कोई अहमियत नहीं रह गई है। बिहार में सीट बंटवारे के दौरान महागठबंधन के अन्य दलों ने अपने-अपने हिस्से तय कर लिए, लेकिन झामुमो को नजरअंदाज कर दिया गया। भाजपा प्रवक्ता ने आगे कहा कि मुख्यमंत्री हेमंत सोरेन को यह समझना चाहिए कि जिन दलों के साथ वे गठबंधन में हैं, वे झारखंड में झामुमो की राजनीतिक साख का लगातार ह्रास कर रहे हैं। प्रतुल शाहदेव ने कहा कि अब समय आ गया है जब हेमंत सोरेन को आत्ममंथन करना चाहिए कि आखिर वे राज्य की जनता के हित में काम करना चाहते हैं या गठबंधन के दबाव में झुकते रहेंगे। उन्होंने यह भी कहा कि झामुमो की मौजूदा स्थिति यह दर्शाती है कि पार्टी की पहचान और सम्मान गठबंधन राजनीति में लगभग खत्म हो गई है। वहीं भाजपा नेताओं ने दावा किया है कि आने वाले चुनावों में जनता झामुमो और उसके सहयोगी दलों को उनके कार्यों का जवाब देगी। भाजपा ने इसे झामुमो की राजनीतिक पराजय करार देते हुए कहा कि यह स्थिति आने वाले दिनों में झारखंड की सियासत पर बड़ा असर डालेगी।

राष्ट्रीय खबर हमारी नजर

नौ कदम और

दिल्ली तेलेंगना हिमाचल प्रदेश जम्मू-कश्मीर गुवाहाटी आंध्रप्रदेश चंडीगढ़ बिहार झारखंड

e-mail (bangla) : rashtriyokhobor@gmail.com
http://rashtriyakhbar.com/epaper
e-mail : rastriyakhbarhn@gmail.com
web : www.rashtriyakhbar.com
Rashtriya khabar
Rashtriyakhbar LIVE
jatiyokhobor.co.in

Visit us @Ph.
0651-2244505
0651-2244605

शहर >>> अपडेट

निगम कर्मियों को मिला
अक्टूबर माह का वेतन



रांची : राज्य सरकार के निर्देश पर और प्रशासक सुशांत गौरव के प्रयास से दीपावली और छठ महापर्व से पहले रांची नगर निगम के सभी अधिकारियों और कर्मियों को अक्टूबर 2025 माह का वेतन भुगतान कर दिया गया है। वेतन समय पर मिलने से कर्मचारियों में खुशी का माहौल है। प्रशासक सुशांत गौरव ने सभी को पर्व-त्योहारों की शुभकामनाएं दीं और अपील की कि वे दीपावली और छठ महापर्व को स्वच्छता तथा सामुदायिक सहयोग के साथ मनाएं। उन्होंने कहा कि शहर की सुंदरता और साफ-सफाई बनाए रखना सभी की जिम्मेदारी है और नगर निगम इसके लिए पूरी तत्परता से कार्य कर रहा है।

दिशा-निर्देश

दीपावली पर पटाखा विक्रेताओं और नागरिकों के लिए दिशा-निर्देश जारी

रांची जिला प्रशासन ने सुरक्षा के लिए जारी किए कड़े नियम

- तय स्थानों पर बिक्री करें
- रात दस के बाद मनाही
- फर्स्ट एड की व्यवस्था रखें

राष्ट्रीय खबर

रांची: रांची जिला प्रशासन ने दीपावली के दौरान आगजनी या किसी भी आपात स्थिति से बचाव के लिए पटाखा विक्रेताओं और आम नागरिकों के लिए विस्तृत दिशा-निर्देश जारी किए हैं। प्रशासन ने नागरिकों से अपील की है कि वे जिला आपदा प्रबंधन प्राधिकरण द्वारा जारी सुरक्षा नियमों का पालन करें ताकि किसी भी अप्रिय घटना को रोका जा सके। प्रशासन ने कहा है कि पटाखा विक्रेता केवल उन्हीं स्थानों पर पटाखे बेच सकते हैं जिन्हें प्रशासन द्वारा निर्धारित किया गया है और विक्री से पहले प्रशासन तथा अग्निशमन विभाग से अनुमति पत्र या एनओसी लेना अनिवार्य होगा। सड़क किनारे,



पेट्रोल पंप या भीड़भाड़ वाले स्थानों पर पटाखों की बिक्री सख्त रूप से प्रतिबंधित रहेगी। प्रशासन ने यह भी स्पष्ट किया है कि 125 डेसिबल से अधिक आवाज वाले पटाखे बेचना गैरकानूनी होगा और पर्यावरण को नुकसान पहुंचाने

वाले पटाखों की बिक्री पर पूर्ण प्रतिबंध रहेगा। बिजली की वायरिंग केवल प्रशिक्षित इलेक्ट्रीशियन से कराई जानी चाहिए और कक्कमार्क वाले तारों का ही इस्तेमाल किया जाए। विक्रेताओं को अपनी दुकानों में

ज्वलनशील वस्तुएं नहीं रखनी चाहिए और पास में पानी, बालू तथा अग्निशमन यंत्र की व्यवस्था सुनिश्चित करनी चाहिए। वहीं, आम नागरिकों से कहा गया है कि वे केवल लाइसेंसधारी दुकानों से ही पटाखे खरीदें और

घर के अंदर या बंद जगहों पर पटाखे न जलाएं। रात दस बजे से सुबह छह बजे तक पटाखे जलाने की अनुमति नहीं होगी। प्रशासन ने चेतावनी दी है कि बच्चों को अकेले पटाखे नहीं जलाने दिए जाएं और धातु के डिब्बों या बोतलों में पटाखे न फोड़े जाएं। यदि कोई पटाखा न फटे तो उसे हाथ से उठाने के बजाय उस पर पानी डाल देना चाहिए। नागरिकों को सलाह दी गई है कि वे लम्बे या ढीले कपड़े न पहनें, पास में पानी, बालू और फर्स्ट एड किट रखें। आपात स्थिति में जिला नियंत्रण कक्ष 0651-2215855 या मोबाइल नंबर 8987790664, 7667985619 और 707044088 पर तुरंत संपर्क करें। दीपावली की खुशियां सुरक्षित और जिम्मेदारी के साथ मनाने की अपील प्रशासन ने दोहराई है।

वित्तीय अनियमितता और जी.एस.टी. गड़बड़ी का आरोप

बिरसा मुंडा चिड़ियाघर से रेंजर राम बाबू हटाए गए

राष्ट्रीय खबर

रांची: वन विभाग के चर्चित रेंजर राम बाबू को बिरसा मुंडा चिड़ियाघर के अतिरिक्त प्रभार से हटा दिया गया है। उन पर और उनके साले जय किशोर दास पर वित्तीय अनियमितताओं और जी.एस.टी. में गड़बड़ी के गंभीर आरोप लगे हैं। हालांकि विभाग ने केवल एक रेंज का प्रभार वापस लिया है और अन्य नौ रेंजों की जिम्मेदारी फिलहाल उन्हीं के पास है। बताया जा रहा है कि चिड़ियाघर के अधिकारियों द्वारा पूरे मामले पर पर्दा डालने की कोशिश की जा रही है। आरोप है कि रेंजर राम बाबू और उनके साले जय किशोर दास ने चिड़ियाघर में सामग्रियों की आपूर्ति में भारी अनियमितता की है। जय



किशोर दास ने सत्यं एंड शिव एंटरप्राइजेज नाम से एक व्यापारिक प्रतिष्ठान बना रखा है, जो वाणिज्यिक विभाग में बोकारो पते पर पंजीकृत है। इस प्रतिष्ठान की रांची में कोई इकाई दर्ज नहीं है, फिर भी इस नाम से चिड़ियाघर में सामग्रियों की आपूर्ति की गयी। रसिदों पर रांची का पता दर्ज है

और जी.एस.टी. नंबर हाथ से लिखा गया है, जिससे जी.एस.टी. चोरी का मामला साफ झलकता है। जय किशोर दास ने चिड़ियाघर में इंडेन गैस की आपूर्ति की और प्रति मिलिंडर एक हजार रुपये की दर से भुगतान लिया गया, जबकि वह इंडेन गैस का अधिकृत विक्रेता नहीं है। इन बिलों पर रेंजर

राम बाबू के हस्ताक्षर हैं, जिन्होंने गैस आपूर्ति को प्रमाणित किया है। वाणिज्यिक विभाग के रिकॉर्ड के अनुसार जय किशोर दास ने अपने जी.एस.टी. रिटर्न में चिड़ियाघर को किसी भी प्रकार की आपूर्ति का उल्लेख नहीं किया है। इस कारण विभाग के अंदर कई सवाल उठ रहे हैं कि जांच केवल दिखावे की जा रही है। इसके अलावा चिड़ियाघर में जिराफ की मौत के मामले में भी राम बाबू की भूमिका पर सवाल उठे हैं। जांच में पाया गया कि जिराफ के बाड़े की मरम्मत में गंभीर गड़बड़ी हुई थी, जिससे वहां पानी भरने और कीचड़ बनने की समस्या उत्पन्न हो गई थी। इसी कीचड़ में फिसलन की वजह से जिराफ घायल हुआ था।

परीक्षा केंद्र चुनने के विकल्प बढ़े

राष्ट्रीय खबर

रांची: झारखंड पात्रता परीक्षा-2024 के संबंध में एक महत्वपूर्ण सूचना जारी की गई है। इस परीक्षा के लिए ऑनलाइन आवेदन आमंत्रित किए गए थे, जिसकी अंतिम तिथि अब 30 अक्टूबर 2025 तक बढ़ा दी गई है। पूर्व में ऑनलाइन आवेदन करते समय परीक्षार्थियों को परीक्षा केंद्र चुनने के लिए सिर्फ तीन शहरों (रांची, जमशेदपुर और बोकारो) का विकल्प दिया गया था। लेकिन अब इस अभ्यर्थियों को परीक्षा केंद्र चुनने के लिए पांच विकल्प मिलेंगे। इसमें धनबाद और देवघर को भी

शामिल किया गया है। अभ्यर्थी इन पांच शहरों में से अपनी पसंद के अनुसार तीन शहरों का चयन अवरोही क्रम में कर सकते हैं। इसके अलावा जो अभ्यर्थी पहले ही आवेदन कर चुके हैं, उन्हें भी परीक्षा केंद्र के चयन में बदलाव करने का मौका मिलेगा। वे 1 नवंबर 2025 से 8 नवंबर 2025 तक अपने परीक्षा केंद्र के विकल्पों को संशोधित कर सके। परीक्षा से संबंधित अन्य सभी नियम और शर्तें यथावत रहेंगी। इच्छुक अभ्यर्थियों से अनुरोध है कि वे समय पर आवेदन करें और परीक्षा केंद्र का विकल्प सोच-समझकर चुनें।

बिजली विवादों के निपटारे के लिए

29 नवंबर को लगेगी विशेष लोक अदालत

राष्ट्रीय खबर

रांची: झारखंड में बिजली से जुड़े विवादों के शीघ्र और सौहार्दपूर्ण निपटारे के लिए 29 नवंबर को विशेष लोक अदालत का आयोजन किया जाएगा। इस पहल का उद्देश्य बिजली उपभोक्ताओं को राहत देना और लंबित बिजली बिल, अनधिकृत उपयोग सहित अन्य विवादित मामलों का समाधान करना है। झारखंड राज्य विधिक सेवा प्राधिकरण (झालसा) द्वारा राज्य के सभी जिला विधिक सेवा प्राधिकरणों (डी.एल.एस.ए.) के सहयोग से यह लोक अदालत लगाई जाएगी। इसके लिए झालसा ने एक मानक संचालन प्रक्रिया यानी एस.ओ.पी. तैयार की है और सभी जिलों को भेज दी है। इस लोक अदालत के माध्यम से बिजली विभाग और उपभोक्ताओं के बीच

आपसी समझौते को बढ़ावा देने पर विशेष जोर रहेगा ताकि विवादों का निपटारा अदालत के बाहर आपसी सहमति से हो सके। राज्य में वर्तमान में बीस हजार से अधिक बिजली से जुड़े मामले विभिन्न अदालतों और मंचों पर लंबित हैं। झालसा ने लक्ष्य रखा है कि इस विशेष लोक अदालत के माध्यम से इनमें से कम से कम पचास प्रतिशत मामलों का निपटारा किया जाए। इसके तहत एक तय कार्यक्रम भी तैयार किया गया है। एक नवंबर को जिला विधिक सेवा प्राधिकरण के अध्यक्ष, जो प्रधान जिला एवं सत्र न्यायाधीश होते हैं, बिजली विभाग के अधिकारियों और हितधारकों के साथ बैठक करेंगे। तीन से बाईस नवंबर तक बिजली विवादों की पहचान कर संबंधित पक्षों को नोटिस भेजा जाएगा।

नालसा योजना जागृति, आशा, साथी व संवाद से लाभांवित हो ग्रामीण : प्रवीण

राष्ट्रीय खबर

रांची: झालसा के निर्देश पर माननीय न्यायायुक्त-सह-अध्यक्ष श्री अनिल कुमार मिश्रा-1 के मार्गदर्शन में डालसा सचिव श्री रवि कुमार भास्कर की देखरेख में नालसा द्वारा संचालित योजना - ह्रसंववादह एवं ह्राजागृतिह तथा आशा, साथी एवं डॉन पर मांडर प्रखंड के मंदरो पंचायत सचिवालय भवन में जागरूकता कार्यक्रम का आयोजन किया गया। इस अवसर पर एलएडीसी चीफ, प्रवीण कुमार श्रीवास्तव, पीएलवी,



सुमन ठाकुर, कालिंदर गोप, सोनी कुमारी, दानिश अंसारी, तालिब अंसारी, शामी अंसारी, राजा वर्मा

एवं मंदरो पंचायत सचिवालय भवन के कर्मचारी उपस्थित थे। एलएडीसी चीफ, प्रवीण कुमार श्रीवास्तव ने संचिधान के अनुच्छेद-14,15 और अनुच्छेद 21 के बारे में लोगों को जागरूक किया तथा संचिधान के अनुच्छेद 39ए के तहत सभी नागरिकों को विधिक सहायता दिये जाने के संबंध में गरीब, बेसहारा,

जरूरतमंद लोगों को जानकारी दी। उन्होंने यह भी कहा कि वैसे व्यक्ति जो अपने बातों को न्यायालय में नहीं रख पाते हैं या न्याय पाने से वंचित रह जाते हैं, उनके लिए जिला विधिक सेवा प्राधिकरण, रांची हमेशा सेवारत है। उन्होंने आगे नालसा के द्वारा संचालित योजना घर-घर न्याय की जागृति, जो नालसा जागृति योजना - 2025 तथा नालसा संवाद योजना - 2025 के दोनों योजनाओं के बारे में ग्रामीणों को जानकारी दी।

परीक्षा

नवंबर 2025 से मार्च 2026 तक कई परीक्षाएं होंगी आयोजित

जेपीएससी ने आगामी परीक्षाओं का संशोधित कैलेंडर किया जारी

► नवंबर से मार्च तक परीक्षाएं

► अस्थाई हैं घोषित तिथियां

► वेबसाइट पर करें अपडेट चेक

राष्ट्रीय खबर

रांची: झारखंड लोक सेवा आयोग (जेपीएससी) ने राज्य की विभिन्न भर्ती परीक्षाओं के लिए संशोधित परीक्षा कैलेंडर जारी कर दिया है। आयोग ने नई तिथियों के साथ यह स्पष्ट किया है कि जारी की गई सभी तिथियां अस्थाई हैं और प्रशासनिक या तकनीकी कारणों से इनमें परिवर्तन संभव है। इस संशोधित कैलेंडर में नवंबर 2025 से लेकर मार्च 2026 के बीच विभिन्न पदों की प्रारंभिक, मुख्य



परीक्षा, साक्षात्कार और दस्तावेज सत्यापन की संभावित तिथियां दी गई हैं। जेपीएससी ने बताया कि उप निदेशक अभियोजन पद के लिए दस्तावेज सत्यापन 27 नवंबर 2025 को और साक्षात्कार 28 नवंबर 2025 को होंगे। वहीं, निदेशक दुग्ध विकास पद के लिए दस्तावेज सत्यापन 4 दिसंबर तथा साक्षात्कार 5 दिसंबर 2025 को आयोजित किया जाएगा। सहायक लोक अभियोजक (बैकलॉग) की प्रारंभिक परीक्षा 13 दिसंबर को और नियमित पदों के लिए प्रारंभिक परीक्षा 20 दिसंबर 2025 को ली जाएगी। इसके बाद 6वीं लिमिटेड डिप्टी कलेक्टर परीक्षा 10 और 11 जनवरी 2026 को आयोजित की जाएगी। फॉरेस्ट रेंज ऑफिसर की मुख्य परीक्षा 22, 23 और 24 जनवरी 2026 को

निर्धारित है जबकि सहायक वन संरक्षक की मुख्य परीक्षा 6 से 9 फरवरी 2026 तक चलेगी। इसके अलावा प्रोजेक्ट मैनेजर एवं समकक्ष पदों की लिखित परीक्षा 21 और 22 फरवरी 2026 को होगी। वहीं होम्योपैथिक डॉक्टर पद के लिए लिखित परीक्षा 5, 6 और 7 मार्च 2026 को आयोजित की जाएगी। आयोग ने अभ्यर्थियों से अपील की है कि वे समय-समय पर जेपीएससी की आधिकारिक वेबसाइट पर जाकर अद्यतन जानकारी प्राप्त करते रहें, ताकि परीक्षा तिथियों में किसी भी प्रकार के परिवर्तन की सूचना समय पर मिल सके। प्रशासन ने यह भी कहा है कि किसी भी परीक्षा संबंधी सूचना केवल आयोग की वेबसाइट या आधिकारिक विज्ञापित के माध्यम से ही मान्य होगी।



न्यूज फटाफट



31 दिसंबर तक उपलब्ध कराएं एटीआर की कॉपी

रांची: वित्त विभाग ने सभी विभागों के अपर मुख्य सचिव, प्रधान सचिव, सचिव और हेड ऑफ डिपार्टमेंट को पत्र लिखा है। पत्र में लिखा है कि सभी विभाग 31 दिसंबर तक एटीआर (एक्शन टेकन रिपोर्ट) की कॉपी उपलब्ध कराएं। एक्शन टेकन रिपोर्ट भी वार्षिक बजट के साथ विधान सभा में रखा जाएगा। वित्तीय वर्ष 2025-26 की बजट घोषणाओं के कार्यान्वयन की समीक्षा कर ली जाए। अगर किसी घोषणा के कार्यान्वयन में अभी भी कार्रवाई करना शेष है, तो उसे समयबद्ध तरीके से पूरा कर लिया जाए तथा एटीआर की प्रति योजना एवं विकास विभाग को दिनांक 31.12.2025 तक उपलब्ध करा दी जाए। जारी निर्देश में यह भी कहा है कि राज्य स्कीम, केन्द्र प्रायोजित स्कीम तथा केंद्री सेक्टर स्कीम की मैपिंग अत्यावश्यक है। नई स्कीम के साथ-साथ वैसी ऑनगोइंग स्कीमें, जो पूर्व से मैच है, परन्तु भारत सरकार द्वारा स्कीम कोड बदल दिया गया है, के लिए मैपिंग कराना आवश्यक है। वित्तीय वर्ष 2026-27 में वेतन की गणना 2025-26 को आधार बनाकर किया जाना है। कुल वास्तविक कार्यरत बल के अनुसार तथा व्यय के आधार पर तथा गैर वेतनादि मद में राशि का प्रावकलन पूर्व के तीन वर्षों के वास्तविक व्यय के आधार पर औसत व्यय के अनुसार आवश्यकता के आलोक में किया जाना है। मुद्रास्फीति की वर्तमान दर को देखते हुए वित्तीय वर्ष 2026-27 में जीवन यापन भत्ता का आकलन करने हेतु संभावित दर 70 प्रतिशत रखी जाए।

राजधानी में धनतेरस को लेकर गुलजार

हुआ बाजार

रांची: धनतेरस और दिवाली को लेकर बाजारों में जबरदस्त चहल-पहल देखी जा रही है। दुकानदार अपनी दुकानों को सजाने और पूजा से जुड़ी सामग्री का स्टॉक करने में जुट गए हैं। सबसे अधिक मांग इस बार मिट्टी के दीयों की देखी जा रही है। बाजारों में पारंपरिक मिट्टी के दीयों के साथ-साथ डिजाइनर दीयों की भी अच्छी-खारी डिमांड है। स्थानीय दुकानदारों के अनुसार इस बार पिछले साल की तुलना में कारोबार बढ़ने की उम्मीद है। ग्राहक खास तौर पर हाथ से बने हुए दीयों की ओर आकर्षित हो रहे हैं। मिट्टी के दीयों के साथ ही इस बार चाइनीज दीयों भी बाजार में आए हैं, जिन की रोशनी आकर्षक होती है, लेकिन फिर भी लोकल दीयों की डिमांड सबसे ज्यादा बनी हुई है। दिवाली पूजा के लिए आवश्यक सभी सामग्री जैसे राखी, सिंदूर, कपूर, अगरबत्ती, कमलगुट्टे की माला, शंख, गोमती चक्र, कोड़ी और हल्दी की गांठ पहले से मंगा ली गई है। इस बार मिट्टी के दीयों के कई आकर्षक डिजाइन आए हैं, जो जलने पर और भी सुंदर दिखते हैं। इससे इनकी मांग तेजी से बढ़ी है। धनतेरस को लेकर बाजार में बढ़कर एक पारंपरिक सामान से लेकर अतः याधुनिक सामान, ग्राहकों को लुभा रहे हैं। ऑटोमोबाइल सेक्टर से लेकर सोना चांदी के आभूषण, ग्राहकों को आकर्षित कर रहे हैं। इन सब के बीच कुछ ऐसे भी सामान हैं जो पारंपरिक रूप से धनतेरस के मौके पर खरीदे जाते हैं उसे भी व्यवसायी बाजार में लेकर आए हैं। एक तरफ महंगी गाड़ियों को खरीदने के लिए लोग पहले से ही बूकिंग करा चुके थे, दूसरी ओर नारियल, झाड़ू को भी बाजार में बड़ी संख्या में केरल और पश्चिम बंगाल से लाया गया है। गौरतलब है कि धनतेरस के दिन झाड़ू खरीदने की परंपरा रही है, जिसे लोग लक्ष्मी का रूप में मानते हैं। इस साल नारियल झाड़ू की कीमत 50 रुपये से 70 रुपये तक है। फूल झाड़ू की कीमत 80 से 100 रुपये है। धनतेरस स पर राज्य भर में ग्राहकों के उत्साह को देखते हुए इस साल बाजार में रौनक दिख रही है। जीएसटी में कमी की वजह से ऑटोमोबाइल सेक्टर में भारी छूट का फायदा ग्राहक उठाने में रुचि दिखा रहे हैं। इस मौके पर सोने चांदी से बने आभूषण और पीतल के बर्तन की मांग भी महंगाई के बावजूद काफी दिख रही है।

बच्चे राष्ट्र के धरोहर और उज्ज्वल भविष्य :

एडवोकेट दयानंद

रांची:डॉक्टर कामिल बुल्के पथ स्थित संत अलोइस मोंटेसरी स्कूल के नन्हें बच्चों ने आज आर्ट एंड क्राफ्ट्स एग्जीबिशन तथा नृत्य संगीत के रंगारंग कार्यक्रम के साथ रेड डे समारोह सोल्लास मनाया। झारखंड एवं पटना हाई कोर्ट के अधिवक्ता जो इस विद्यालय के वर्ष 1987 बैच के पूर्ववर्ती छात्र रहे हैं, बताओ मुख्य अतिथि समझ में उपस्थित थे जबकि विशिष्ट अतिथि के रूप में इंडियन ओपेरासीज बैंक (आईओबी) डॉक्टर कामिल बुल्के पथ शाखा के प्रबंधक विकास कुमार थे। उनके साथ इसी विद्यालय के पूर्ववर्ती छात्र रहे श्री ए रणजीत सिंह भी कार्यक्रम में मौजूद थे। एडवोकेट दयानंद सिंह ने बतौर मुख्य अतिथि विद्यालय के बच्चों और माताओं के संयुक्त प्रयास से प्रस्तुत आर्ट एंड क्राफ्ट प्रदर्शनी को सराहा और इसे बच्चों में छुपी प्रतिभाओं को निखारने का एक अवसर तथा मंच बताया। बच्चों के रंगारंग नृत्य संगीत की सराहना करते हुए उन्होंने सभी बच्चों के उज्जवल भविष्य की कामना की और उन्हें राष्ट्र का भविष्य व धरोहर बताया। बच्चों को माता-पिता और गुरुओं का सम्मान करने के लिए प्रेरित करते हुए उन्होंने कहा की माता-पिता के बताए मार्ग पर चले और शिक्षकों से हर संभव ज्ञान प्राप्त करें उसी में उज्जवल भविष्य और लक्ष्य की प्राप्ति है। कहा कि मैं आज एक सफल अधिवक्ता हूँ इसके पीछे हमारे शिक्षकों और मातापिता का महत्वपूर्ण योगदान रहा है उन्होंने आज के कार्यक्रम में विद्यालय के प्रिंसिपल माइक जित्रो के शासन में निमंत्रण और बच्चों तथा अभिभावकों की प्रस्तुति को सराहा। विशिष्ट अतिथि विकास कुमार ने माता के सहयोग से बच्चों द्वारा बनाए गए आर्ट एंड क्राफ्ट्स के आकर्षण डेकोरेटिव आइटम्स की सराहना की तथा बच्चों के द्वारा प्रस्तुत उन्हीने नृत्य संगीत को उनकी प्रतिभाओं में बताया साथ ही उन्होंने अभिभावकों से कहा कि वह बच्चों पर अपनी इच्छा नाथन पर बल्कि बच्चों की रुचि को समझें और उसी के अनुसार उनके उज्जवल भविष्य का मार्गदर्शन करें। स्कूल के प्रिंसिपल बदर माइक जेरोम ने आज के इस कार्यक्रम को बच्चों में छुपी कल्पनाशीलता और सृजनशीलता को निखारने के दिशा में एक सार्थक पहल बताया कहा कि ऐसे कार्यक्रम जहां बच्चों में खुशियां देते हैं वहीं उनकी प्रतिभाओं को भी निखारने का काम करते हैं। कार्यक्रम में मुख्य अतिथि एडवोकेट दयानंद सिंह तथा विशिष्ट अतिथि विकास कुमार के हाथों मदर आर्ट एंड क्राफ्ट्स के प्रथम द्वितीय और तृतीय विजेता साथ ही साथ इस अवसर पर माता और बच्चों के लिए आयोजित विभिन्न प्रतियोगिता के विजेताओं को पुरस्कार देकर सम्मानित किया गया इससे पहले विद्यालय के प्रिंसिपल ने पुष्प कुछ देकर मुख्य अतिथि एडवोकेट दयानंद सिंह और विशिष्ट अतिथि विकास कुमार का स्वागत किया मौके पर नन्हें बच्चों ने स्वागत गीत की प्रस्तुति के साथ विद्यालय परिचार की ओर से मुख्य अतिथि थी विशिष्ट अतिथि थी तथा सभी छात्र छात्रों के अभिभावकों का हार्दिक अभिनंदन किया कार्यक्रम में नर्सरी और एलजी के बच्चों ने शानदार नृत्य की प्रस्तुति से सब के दिलों को झकृत किया। यूकेजी के छात्र मोहम्मद हसन के धन्यवाद ज्ञापन के बाद राष्ट्रीय गान के साथ कार्यक्रम का समापन हुआ।

चउरी तालाब का निरीक्षण

रांची: लोक आस्था के महापर्व छठ को लेकर रांची नगर निगम पूरी तैयारी में जुटा है। इसी क्रम में आज प्रशासक सुशांत गौरव ने जैल तालाब और चउरी तालाब का निरीक्षण किया। उन्होंने दोनों तालाबों की साफ-सफाई और व्यवस्थाओं का जायजा लिया तथा कई जरूरी निर्देश दिए। प्रशासक ने कहा कि ये दोनों तालाब छठ पर्व के समय सबसे अधिक भीड़ वाले स्थानों में हैं, इसलिए श्रद्धालुओं और ब्रतियों को सभी सुविधाएं मिलनी चाहिए। उन्होंने निगम की टीम को साफ-सफाई, सुरक्षा और व्यवस्था पर विशेष ध्यान देने को कहा। सफाई व्यवस्था को और बेहतर करने का आदेश दिया गया। पानी की शुद्धता के लिए फिटकरी और ब्लीचिंग पाउडर का प्रयोग सुनिश्चित करने को कहा। पवित्र ब्लॉक की मरम्मत और पेंटिंग जल्द पूरी करने का निर्देश। काली पूजा के विसर्जन स्थल को पहले से तय करने और तालाब को प्रदूषणमुक्त रखने को कहा। सुरक्षा के लिए नो-एंट्री जोन बनाने और असामाजिक तत्वों पर निगरानी रखने का निर्देश।





रजत कुमार गुप्ता

बिहार विधानसभा चुनाव की घोषणा होते ही, पटना की हवा में अचानक रोमांस और ड्रामा दोनों घुल जाते हैं, पर यह रोमांस लैला-मजनू वाला नहीं, बल्कि कुर्सी-मोह वाला है। आने वाला यह महासमर किसी बॉलीवुड फिल्म से कम नहीं होगा, जहाँ हर सीन में प्लॉट ट्विस्ट, हर डायलॉग में जहरीला व्यंग्य और अंत में एक जबरिया गटबंधन जरूर होता है। हमारे माननीय नेतागण, जिन्होंने पिछले पाँच सालों में अपनी बयानबाजी से सोशल मीडिया को कंटेंट की कमी नहीं होने दी, अब एक बार फिर मैदान में उतरेगे।

एवरीथिंग इज पॉलिटिक्स.. ..

फिलहाल बाकी सब कुछ भूल जाइये क्योंकि देश की सत्ता और सत्ता के विरोधी दोनों यही चाहते हैं कि आप रोटी की परेशानी को याद ना करें और सिर्फ बिहार चुनाव पर आपका ध्यान रहे। मामों यह चुनाव ना हुआ भारत के भविष्य का फैसला हो गया। युआंधार मीटिंग, जनसभा और लंबे लंबे भाषण। बिहार विधानसभा चुनाव की घोषणा होते ही, पटना की हवा में अचानक रोमांस और ड्रामा दोनों घुल जाते हैं, पर यह रोमांस लैला-मजनू वाला नहीं, बल्कि कुर्सी-मोह वाला है। आने वाला यह महासमर किसी बॉलीवुड फिल्म से कम नहीं होगा, जहाँ हर सीन में प्लॉट ट्विस्ट, हर डायलॉग में जहरीला व्यंग्य और अंत में एक जबरिया गटबंधन जरूर होता है। हमारे माननीय नेतागण, जिन्होंने पिछले पाँच सालों में अपनी बयानबाजी से सोशल मीडिया को कंटेंट की कमी नहीं होने दी, अब एक बार फिर मैदान में उतरेंगे। हर नेता की चाल ऐसी होगी, मानो वह शतरंज का नहीं, बल्कि ताश का बादशाह बनने जा रहा हो, जिसे पता है कि बाजी पलटने के लिए जोकर ही काम आता है। घोषणापत्रों की बात करें, तो यह चुनाव हँसी के फव्वारे लेकर आएगा। एक दल कहेगा कि वह बिहार को कैलिफोर्निया बना देगा, जबकि दूसरा दल तुरंत पलटवार करेगा कि वह इसे ज़ापान बना देगा, ताकि दोनों वादों में कोई मेल ही न रहे और जनता एशिया में ही कहीं खोई रहे। हर पार्टी 10 लेन की एक्सप्रेसवे बनाने का वादा करेगी-जो शायद सिर्फ. हेलीकॉप्टर उतारने के काम आ सके, क्योंकि जमीन पर अतिक्रमण और गड़्डे अपनी जगह कायम रहेंगे। घोषणा होगी कि हर गाँव में आईआईटी और एम्स की शाखा खुलेगी, भले ही मौजूदा स्कूलों में टाट-पट्टी और शिक्षकों की कमी से छात्र परेशान हों। सबसे बड़ा हास्यबोध यहाँ है। नेता कहेंगे, हमने लाखों नौकरी दी। और जनता सोचेगी,

दी या देने का सपना दिखाया ? इस चुनावी मौसम में रोजगार वह अदृश्य शक्ति है, जिसे सब महसूस करना चाहते हैं, पर कोई पकड़ नहीं पाता। बिहार चुनाव का असली मजा आता है गटबंधन के झुमे में। यहाँ नेतागण दोस्ती ऐसे निभाते हैं, जैसे वे फेविकोल का जोड़ हों, जो थोड़ा सा तापमान बढ़ते ही टूट जाता है। एक दल दूसरे दल पर जंगलराज का आरोप लगाएगा, और दूसरा दल पहले पर अंकलराज का। इस आरोप-प्रत्यारोप की कमिडी ऑफ एरर्स में दर्शक (यानी जनता) सिर्फ.ताली बजाने या सर पकड़कर बैठने के लिए बचेगी। इसी बात पर एक कम चर्चित गीत की याद आ रही है। फिल्म आर्ची के इस गीत को लिखा है अलोनसियस मेंडोन्सा ने। इसे शंकर एहसान लॉय और जावेद अख्तर ने सुरों में बांधा है और इसे डोरैथी रो, विशाल डडलानी तथा शंकर महादेवन ने अपना स्वर दिया है। यूं तो यह कम चर्चित फिल्म का गीत है पर अभी के मौके पर यह सटीक बैठता है। गीत के बोल कुछ इस तरह हैं। लाइफ की हर एक बात में है पॉलिटिक्स **सुबह-शाम, दिन-रात में है पॉलिटिक्स जो क्लास में टीचर हैं क्या देते वो लेकर हैं बोलो, ये डिसाइड कौन करता है? को-एड सारे स्कूल में हो कि नहीं? गर्ल्स मिनीस्कर्ट्स में जा सकती हैं कहीं क्या लुज, क्या टाइट है क्या रंग, क्या राइट है**



बोलो, ये डिसाइड कौन करता है? आर्ची! आर्ची!
यू कांट जस्ट लिव योर लाइफ फॉर किक्स आर्ची! आर्ची!
एवरीथिंग इज पॉलिटिक्स क्या स्पोर्ट्स इम्पोर्टेंट हैं या अनइम्पोर्टेंट हैं? क्या बाई एनी चांस है म्यूज़िक या डांस जरूरी जैसे फिजिक्स या केमिस्ट्री? ड्राइविंग लाइसेंस 18 की एज में क्यों? १७ तक हम बचपन की केज में क्यों? ये जो भी डिस्प्लिन है सोचे-समझे बिन है बोलो, ये डिसाइड कौन करता है? आर्ची! आर्ची!
यू कांट जस्ट लिव योर लाइफ फॉर किक्स आर्ची! आर्ची!
एवरीथिंग इज पॉलिटिक्स अब मैंने जाना है अब मैंने सोचा है कि सारे बातों के कम-से-कम मीनिंग दो सोचो तो, इस मिस्ट्री की हिस्ट्री आर्ची! आर्ची!
यू कांट जस्ट लिव योर लाइफ फॉर किक्स आर्ची! आर्ची!

एवरीथिंग इज पॉलिटिक्स आर्ची! आर्ची!
आई कांट जस्ट लिव माई लाइफ फॉर किक्स आर्ची! आर्ची!
एवरीथिंग, एवरीथिंग, एवरीथिंग, एवरीथिंग
कुल मिलाकर, बिहार का आगामी विधानसभा चुनाव सिर्फ. एक राजनीतिक घटना नहीं है; यह एक भव्य लोक-नाट्य है। यहाँ हर नागरिक एक दर्शक है, जो इस उम्मीद में टिकटोंक वीडियो बना रहा है कि शायद अगली सरकार उसकी टूट चुकी सड़कों या उसके बेरोजगार भतीजे को अपने कैमरे में कैद कर ले, ताकि कम से कम वीडियो वायरल होने का तो रोजगार मिल सके ! अब देखना यह है कि इस बार बिहार की जनता इंगो को कुर्सी देती है, या रोजगार की तलाश में किसी नए जोकर पर दाँव लगाती है। अंत में, जीत चाहे किसी की भी हो, असली मजा तो मीडिया कवरेज और मिले हुए वादों पर हँसने में ही आएगा।

शाहरुख ने कहा- मैं भी फिल्मी परिवार से हूँ!
सलमान, आमिर ने कहा- अब आप समझ गए कि एसआर के स्टार क्यों हैं

बॉलीवुड में नेपोटिज्म को लेकर बाहस काफी समय से चल रही है। लोग अक्सर बॉलीवुड के इनसाइडर्स और आउटसाइडर्स की बात करते रहते हैं, लेकिन हाल ही में शाहरुख खान ने अपनी बातों से सबको जोड़ा और यह भी कहा कि वो भी एक फिल्मी परिवार से आते हैं। दरअसल, हाल ही में सऊदी अरब के रियाद में हुए एक कार्यक्रम में शाहरुख खान, सलमान खान और आमिर खान एक साथ मंच पर नजर आए। जहां तीनों ने एक-दूसरे की खूब तारीफ की। सलमान ने कहा कि वह और आमिर फिल्म फैमिली से आते हैं, लेकिन शाहरुख ऐसा नहीं है। उन्होंने बताया कि शाहरुख दिल्ली से आए और बाड़े स्टार बान गए। इस 'पर शाहरुख ने कहा, 'सॉरी, क्या मैं सलमान की बात बीच में रोक सकता हूँ?' मैं भी फिल्मी परिवार से आता हूँ। सलमान को परिवार मेरा परिवार है। आमिर का परिवार भी मेरा परिवार है।'कार्यक्रम के दौरान तीनों खानों के एक साथ फिल्म में आने को लेकर सवाल पूछा गया। इस पर शाहरुख ने मुस्कराते हुए कहा, 'अगर हम तीनों एक फिल्म में आए तो यह खुद



में एक सपना सच होने जैसा होगा, जब भी यह होगा।'वहीं, कार्यक्रम में सलमान खान ने शाहरुख को खेल के बोटे आर्यन खान की वेब सीरीज द बैड्स ऑफ बॉलीवुड की तारीफ की। उन्होंने कहा कि आर्यन ने यह वेब शो बनाया और यह काफी अच्छा चला। सलमान ने आगे कहा, 'आर्यन की परवरिश अच्छी हुई है। मैं उसे कैमरे के सामने देखना पसंद करूंगा। जैसा कि मैंने पहले कहा, अगर आर्यन मुझे हरा पाएंगे तो मैं सबसे ज्यादा खुश रहूंगा।'इस दौरान शाहरुख ने भी मस्ती भर अंदाज में कहा, 'अगर सलमान का भी बेटा होता, तो मैं चाहूंगा कि वह सबसे बड़ा स्टार बने। इस पर हम काम कर रहे हैं।' शाहरुख की इस बात को सुनकर सलमान और आमिर दोनों हंसने लगते हैं। वर्क फूट की बात करें तो शाहरुख आखिरी बार डंकी में नजर आए थे। सलमान आगामी फिल्म सिकंदर में नजर आएंगे और आमिर की आखिरी फिल्म सितारे जमीन पर थी। जिसके बाद आमिर ने हंसते हुए कहा, 'अब आप समझ गए कि शाहरुख स्टार क्यों हैं।'

उंगली करना जरूरी है!

यह उन दिनों की बात है, जब सरकार ने अपना सरकारी आदेश निकाला। बब्बन के हाथ में जब वह सरकारी आदेश पढ़ा; जिसे हम प्यार से एवं बड़े ही आदर एवं सम्मान के साथ संबोधित करते हैं- 'जी.आर.'. बब्बन ने एक ही साँस में सारा जी.आर. पढ़ डाला। पढ़ते ही बब्बन चिंतित हो गए। उनके माथे से पसीना छूटने लगा। उनकी ऐसी हालत को देखकर धर्मपत्नी भी चिंतित हो गई। उसने चिंता के स्वर में अपने धर्मपति की चिंता को जानने के स्वर में पूछ ही लिया, 'क्यों जी, क्या हुआ? आप ने वह प्यार और आदरणीय जी.आर. पढ़ा और चिंतित हो गए। आखिर क्या बात है?'

बब्बन चिंता में इतने मगन थे कि उन्होंने अपनी धर्म पत्नी की चिंतातुर वाणी को सुना ही नहीं। किन्तु धर्मपत्नी अर्थात् मिसेज बब्बन के बार-बार एवं ऊँचे आवाज में पूछने के बाद बब्बन अपनी चिंतामन स्थिति से बाहर आ गए। और मिसेज बब्बन को चिंता का कारण बताया, 'सुनो, मेरी अद्वांगिनी, इसमें जो लिखा है, जब तुम सुनोगी तो तुम भी चिंता में मग्न हो जाओगी। इसमें लिखा है कि यदि तुम्हें

अपना वेतन चाहिए तो तुम्हें उंगली करनी ही होगी।' मिसेज बब्बन आश्चर्य चकित हो गई। बब्बन ने अपनी चिंता को मिसेज बब्बन के समुख विस्तार से प्रकट करते हुए कहा, 'अद्वांगिनी, क्या तुम यह कल्पना भी कर सकती हो कि मैं उंगली कर सकता हूँ? आज तक मैंने किसी के उंगली नहीं की, कभी किसी की ओर उंगली तक नहीं दिखाई और न ही किसी पर उंगली उठाई। उंगली करने जैसा अपराध मैं कभी सपने में भी नहीं सोच सकता।' बब्बन एक शरीफ सज्जन व्यक्ति थे। उन्होंने सच में ही अपने जीवन में कभी किसी के उंगली नहीं की थी। आज अचानक उंगली करने का सरकारी आदेश पाकर बब्बन परेशान हो गए थे। वास्तव में हमारी संस्कृति उंगली करने को अच्छा नहीं समझती है। हमारी संस्कृति में समाज को सुचारु रूप से चलाने के लिए कुछ नियम बनाए हैं। जिन्हें समाज ने मान्यता प्रदान की है। हम अपनी संस्कृति को छोड़कर गलत संस्कृति का समर्थन कभी भी नहीं कर सकते हैं। उंगली करना वास्तव में एक मुहावरा है। जिसके समकक्ष हाथड़ी करना/मुहावरा भी पाया जाता है। जिसका अर्थ अच्छे काम को बिगाड़ना हो सकता है। और हमारी संस्कृति ने हमेशा अच्छे कामों का समर्थन

किया है। भला वह काम बिगाड़ने वाले कृत्य को कैसे स्तुत्य ठहरा सकती है। वह हमेशा से ही निंदनीय था और रहेगा। किन्तु आज बब्बन इस बात से परेशान था कि बिना उंगली किए वेतन नहीं मिलेगा। सरकारी आदेश का उल्लंघन भी नहीं कर सकता था। किन्तु वह इस बात से अधिक आहत था कि समाज को जब बात पता चलेगी कि बब्बन खुले आम उंगली करता है। यह बात सोच कर ही वह सिहर उठा था। बब्बन उंगलियों के तर्कशास्त्र और ऐतिहासिक विकास क्रम में खो चुका था। मनुष्य को अच्छा जीवन जीने एवं कर्म करने के लिए प्रत्येक मनुष्य के लिए प्रत्येक धर्म के विधाता ने बिना भेदभाव के सभी धर्मों के मनुष्यों को उंगलियों का समान विधान किया है। मनुष्य को उंगली इसीलिए ही दी है कि वह खुलकर या छिपकर उंगली कर सके। अब यही ले लीजिए कि समाज और राजनीति में उंगली करना सोच समझ कर लिया गया निर्णय हो सकता है। कुछ लोग जान-बूझकर समाज का माहौल खराब कर देते हैं, तो समाज की एकता में सुगुन लगाने के लिए, उसे विभिन्न जातियों में विभाजित कर दिया गया है। और इस विभाजन की अखंडता बनाए रखने हेतु उसी जाति के कुछ असमाज सेवक दिन-रात, साल के



चौबीसों घंटे बड़े ही ईमानदारी से कार्यरत होते हैं। मजाल की इसमें उनसे कोई गलती हो जाए। उनकी यही असेवा देखकर समाज उनके प्रति गद्‌गद्‌ हो जाता है। और उन्हें अपने सिर के सिंहासन पर बैठकर जय जयकार करता है और मुक्त कंठ से प्रेम रूपी पुष्पों की कोमल वर्षा करता है। ऐसे प्रेम को पाकर असमाज सेवक और भी मजबूती और ईमानदारी से कार्य करने का वचन देकर निभाते भी है। कई बार ऐसे असमाज सेवकों को नेता की उपाधि से सम्मानित कर दिया जाता है। यही असमाज सेवक नेता बन जाने पर या नेता बनने से पहले

जाति से ऊपर उठकर कार्य करने का सपना भी देखते हैं और धर्म भेद को अपना सबसे बड़ा माध्यम बना लेते हैं। वास्तव में उन्हें नेता बनने और बने रहने के लिए हमेशा उंगली करनी ही पड़ती है। या यूँ कहें कि उन्हें उंगली करने की इस विद्या को सीखना बहुत जरूरी हो जाता है। जो जितना बड़ा उंगलीबाज होगा वह उतना ही बड़ा नेता बनने कि क्षमता रखता है। यह उसके योग्यता का प्रमाण हो सकता है। आज ऐसी कोई जाति, समाज, धर्म नहीं है, जिसने उंगली करने को अपनी नई संस्कृति नहीं बनाया हो।

अंधकार में उम्मीद का प्रतीक दिवाली उत्सव है



संध्या राजपुरोहित

अंधकार में छोटा-सा दीप भी उम्मीद का प्रतीक बन जाता है। दिवाली उसी उम्मीद का उत्सव है, जहां प्रकाश, प्रेम और आशा एक साथ जन्म लेते हैं। लेकिन हर साल जब घर-आंगन दीयों से जगमगाते हैं, तो मन यह पूछता है क्या यह उजाला हमारे भीतर भी उतरा है? क्या यह रोशनी हमारे दिलों के अंधेरे को भी मिटा पा रही है?

हमारे चारों ओर कृत्रिम रोशनी की चकाचौंध है, पर भीतर संवेदनाओं का दीप मंद पड़ता जा रहा है। यही वह अंधकार है जिसने इंसान के भीतर की करुणा, दया और अपनापन को ढक लिया है। अब त्यौहार भी उपभोग और प्रदर्शन का प्रतीक बनते जा रहे हैं - जहां दीये बाजार से आते हैं, मिठाई ऑनलाइन आती है, और शुभकामनाएं एक बिलक में खत्म हो जाती हैं। जो पर्व कभी रिश्तों

को जोड़ते थे, अब वे 'सेलब्रिटी और ह्यूअफ़रिड के पोस्टरों में खो गए हैं। रोशनी बढ़ी है, पर उसका ताप कम हो गया है।पर क्या इस चमक-दमक के बीच हम अपने भीतर की संवेदनाओं को भी जागृत कर पा रहे हैं? क्या केवल घर और गली ही रोशन हैं, या हमारे रिश्तों और हृदयों में भी वही प्रकाश फैला है?

शहरों की भागदौड़, बढ़ता एकाकीपन, और सोशल मीडिया का आभासी संसार हमें दूसरों से दूर करता जा रहा है। पहले मोहल्ले दुख-सुख में साथ खड़े होते थे, आज वही लोग स्क्रीन के पीछे से 'रिएक्शन' भेजते हैं। हम सुविधाएं बढ़ाते जा रहे हैं, पर संवेदनाएं घटती जा रही हैं। संवेदनाएं अब 'लाइक' और 'इमोजी' में बदल गई हैं। यह बदलाव केवल सामाजिक नहीं, भावनात्मक भी है - और यही हमारी असली चिंता होनी चाहिए। समाजशास्त्र की दृष्टि से देखें तो संवेदनाओं का क्षरण एक गहरी सामाजिक समस्या है। शहरीकरण, एकल परिवार, बढ़ती प्रतिस्पर्धा

और उपभोक्तावादी संस्कृति ने व्यक्ति को आत्मकेंद्रित बना दिया है।हर व्यक्ति अब 'मैं' के घेरे में सिमट गया है।ऐसे में 'हम' की अवधारणा धीरे-धीरे विलुप्त हो रही है। संवेदनाएं कम होने का सबसे बड़ा परिणाम यह है कि समाज में सहानुभूति का स्थान उदासीनता ने ले लिया है। जहां पहले किसी का दुःख सामूहिक होता था, वहां अब हर व्यक्ति केवल अपनी सुविधा का हिसाब रखता है। यही कारण है कि अपराध बढ़ रहे हैं, हिंसा और असमानता सामान्य होती जा रही है। संवेदनाएं ही हमारे समाज की आत्मा हैं। यही हमें इंसान बनाती हैं। जब ये कम होने लगती हैं, तो समाज में दूरी, उदासीनता और अकेलापन बढ़ जाता है। आधुनिक जीवन की भागदौड़ ने हमें इतना व्यस्त कर दिया है कि हम किसी की पीड़ा या अकेलेपन को महसूस करने का समय ही नहीं निकाल पाते। संवेदना - यह शब्द केवल किसी के दुःख में औसू बहाने की क्रिया नहीं, बल्कि



मानवता का मूल तत्व है।यह वह पुल है जो एक मनुष्य को दूसरे से जोड़ता है। कभी हमारे समाज की पहचान ही यही थी कि कोई दुखी होता तो पूरा समुदाय उसके साथ खड़ा हो जाता। परंतु आज की भागदौड़ यही जिंदगी में यह भाव जैसे धुँधला पड़ गया है। हमने आधुनिकता और तकनीक के नाम पर अपने भीतर के इंसान को खो दिया है। यही कारण है कि अकेलेपन, मानसिक तनाव और सामाजिक असमानता बढ़ती जा रही है। इस बार, जब हम दीया जलाएं, तो

उसे केवल घर की देहरी पर न लगाएं, बल्कि अपने दिल के कोने में भी जलाएं। यह दीया उन लोगों के नाम हो सकता है जिनकी जिन्दगी में हम अनजाने में खुशियां भर सकते हैं। उस मजदूर के लिए जो दूसरों के घर सजाते-सजाते अपने घर के अंधेरे में सोता है। उस माँ के लिए जिसने अपने बच्चों की खुशी में अपनी इच्छाएं भूल गईं। उस बुजुर्ग के लिए जो आँगन में अकेला बैठकर पुरानी यादें गिनता है। उस बच्चे के लिए जिसकी हथेलियों में अब भी मेहनत की कालिख है। और उस इंसान के लिए जो अब भी भीड़ में

जान नहीं, बल्कि चरित्र और करुणा का निर्माण होना चाहिए।स्कूलों और परिवारों में यह वातावरण बनाया होगा जहाँ बच्चे हसफलह होने से पहले हसवेदनशीलह बनना सीखें। त्यौहारों को केवल उपभोग का नहीं, सेवा का अवसर बनाना होगा। जब हम दूसरों की खुशी में अपनी खुशी ढूँढ़ना शुरू करेंगे, तभी यह समाज फिर से उजाला महसूस करेगा। शिक्षा का उद्देश्य केवल करियर या सफलता नहीं होना चाहिए, बल्कि चरित्र, करुणा और सामाजिक चेतना का निर्माण होना चाहिए। जब हम दूसरों के जीवन में अपनी संवेदनाओं की रोशनी पहुँचाएँगे, तभी समाज वास्तव में उजाले का अनुभव करेगा। दिवाली का असली अर्थ केवल अंधेरा मिटाना असली चुनौती है। इस दिवाली, आइए हम केवल अपने घर नहीं, अपने दिलों को भी रोशन करें। इस बार एक दिया उन गुम होती संवेदनाओं के नाम जलाएँ, जो समाज में फिर से उम्मीद, अपनापन और मानवता की लौ जला सके। यही वह दीप है जो हर अंधकार को दूर करेगा और सच्ची रोशनी का प्रतीक बनेगा। 'एक दीप केवल मिट्टी और तेल का नहीं, वह मानवता की लौ है।

शहर >> अपडेट

शिक्षक अभिभावक संगोष्ठी का सफल आयोजन

पाकुड़: स्थानीय विद्यालय डी ए वी पब्लिक स्कूल के प्रांगण में शनिवार को सत्र 2025-26 हेतु महत्वपूर्ण द्वितीय शिक्षक अभिभावक संगोष्ठी का सफलतापूर्वक आयोजन किया गया एवं मिड टर्म परीक्षा का परिणाम वितरित किया गया। संगोष्ठी का मुख्य उद्देश्य छात्रों के शैक्षिक प्रदर्शन प्रगति की समीक्षा करना और उनके सर्वांगीण उन्नति के लिए विद्यालय तथा अभिभावकों के बीच समन्वय को मजबूत करना था। इस संगोष्ठी में वर्ग एल के जो से 12वीं तक के बच्चों के अभिभावक गणों ने बड़ी संख्या में भाग लिया और अपने-अपने बच्चों के कक्षाध्यकों से व्यक्तिगत रूप से मुलाकात की।

शॉर्ट न्यूज

सब जूनियर कबड्डी प्रतियोगिता के लिए चयन आज

साहिबगंज: 13 वीं सब जूनियर झारखंड राज्य सब जूनियर कबड्डी प्रतियोगिता का आयोजन आगामी 22 से 24 अक्टूबर तक बोकारो में किया जा रहा है। इसमें साहिबगंज जिले की कबड्डी टीम भी भाग लेगी। साहिबगंज जिले की टीम का प्रतिनिधित्व करने बाल खिलाड़ियों का चयन 19 अक्टूबर को साहिबगंज के सिंदो-कान्हू स्टेडियम शाम को तीन बजे किया जाएगा। सब जूनियर प्रतियोगिता के लिए होने वाले चयन का ट्रायल मैं भाग लेने वाले प्रतिभागी बच्चों को अपना अपना आधारकार्ड और दो फोटो के साथ झारखंड राज्य का रजिस्ट्रेशन का जेराॅक्स और ओरिजिनल कॉपी लेकर निर्धारित समय पर पहुंचना है। आपूर्ति इसकी जानकारी साहिबगंज जिला कबड्डी संघ के सचिव वीरेंद्र कुमार और अध्यक्ष नवनीत कुमार सौनू ने दी है।

संक्षिप्त >> अपडेट्स

मॉडर्न पब्लिक स्कूल की एक इकाई में बच्चों ने दिवाली का जश्न मनाया

कोडरमा: झुमरी तिलैया स्थित मॉडर्न किड्स पैराडाइज, मॉडर्न पब्लिक स्कूल के बच्चों ने दिवाली के त्योहार को बड़ी धूमधाम से मनाया। इस अवसर पर बच्चों ने पूजा-अर्चना के साथ दिवाली के जश्न की शुरुआत की। स्कूल में रंगोली बनाने की प्रतियोगिता भी आयोजित की गई, जिसमें बच्चों ने अपनी कला का प्रदर्शन किया। रंगोली डिजाइनों में बच्चों की रचनात्मकता और कल्पनाशीलता देखने लायक थी। इस अवसर पर स्कूल की निर्देशिका संगीता शर्मा ने छात्रों को दिवाली की शुभकामनाएं देते हुए कहा कि यह उत्सव आप सभी के जीवन में ढेर सारी खुशियां लाए। वहीं प्राचार्य गुरु चरण वर्मा ने बच्चों को संबोधित करते हुए दिवाली के महत्व और त्योहार के पीछे की कहानियों के बारे में बताया। उन्होंने बच्चों को त्योहारों के महत्व और सांस्कृतिक विरासत को समझने के लिए प्रोत्साहित किया।

बैठक

अध्यक्षता श्रीकांत निराला ने की, संचालन दीपक दास ने किया

हरली महापंचायत की सफलता को लेकर कोयरी मुहल्ला बादम में तैयारी बैठक आयोजित

अशोक कुमार शर्मा
राष्ट्रीय खबर
हजारीबाग : हजारीबाग जिले बड़कागांव एनटीपीसी अदानी जेएसडब्ल्यू बीजीआर जैसे विभिन्न कंपनियों के विरुद्ध आगामी 7 नवम्बर को हरली में प्रस्तावित महापंचायत को सफल बनाने के उद्देश्य से शनिवार को कोयरी मुहल्ला स्थित दुर्गा मंदिर परिसर में एक महत्वपूर्ण तैयारी बैठक का आयोजन किया गया। इस बैठक में क्षेत्र के प्रबुद्ध जनों, सामाजिक कार्यकर्ताओं, पंचायत प्रतिनिधियों, युवाओं और महिलाओं ने उत्साहपूर्वक भाग लिया। बैठक की अध्यक्षता पूर्व मुखिया श्रीकांत निराला ने की जबकि संचालन पूर्व मुखिया

निरीक्षण

सुव्यवस्थित स्वास्थ्य प्रबंधन और जनसुविधा सुदृढ़ीकरण पर जोर

उपायुक्त ने इचाक में स्वास्थ्य सेवाओं और पंचायत भवन का किया औचक निरीक्षण

राष्ट्रीय खबर
हजारीबाग : हजारीबाग उपायुक्त शशि प्रकाश सिंह ने शनिवार को इचाक प्रखंड स्थित सामुदायिक स्वास्थ्य केंद्र एवं करियातपुर पंचायत भवन का औचक निरीक्षण किया। उन्होंने अस्पताल परिसर के विभिन्न वाडों का भ्रमण कर स्वास्थ्य सेवाओं की स्थिति की समीक्षा की।

निरीक्षण के दौरान उपायुक्त ने दवा भंडार गुह में जाकर दवाओं की उपलब्धता की जांच की तथा स्टॉक पंजी से वास्तविक स्टॉक का मिलान किया। उन्होंने सिविल सर्जन को निर्देश दिया कि दवाओं के ऑनलाइन स्टॉक संधारण को नियमित किया जाए, क्योंकि पिछले दो महीनों से यह प्रक्रिया लांबित पाई गई। इस पर उपायुक्त ने नाराजगी व्यक्त करते हुए संबंधित कर्मों से स्पष्टीकरण मांगा।

उन्होंने बच्चों के टीकाकरण, एंटी वेमर और एंटी रेबीज दवाओं की उपलब्धता की स्थिति की जानकारी ली और टीकाकरण मॉनिटरिंग सिस्टम को और मजबूत बनाने का निर्देश दिया।



खांसी से पीड़ित प्रत्येक मरीज की टीबी जांच अनिवार्य रूप से कराने को भी कहा। नेत्र जांच वार्ड का निरीक्षण करते हुए उपायुक्त ने तकनीशियन से जांच की संख्या की जानकारी प्राप्त की और मरीजों से बातचीत कर सुविधा की गुणवत्ता जानी। उन्होंने 15 नवंबर तक मोतियाबिंद जांच हेतु विशेष शिविर आयोजित करने का निर्देश दिया। प्रसव कक्ष में उन्होंने नवजात शिशुओं एवं माताओं के वजन की टैकिंग सुनिश्चित करने तथा वेंटीलेटर की कार्य स्थिति की जांच की।

अस्पताल निरीक्षण के उपरांत उपायुक्त ने करियातपुर पंचायत भवन का भी निरीक्षण किया। उन्होंने साफ-सफाई पर संतोष व्यक्त करते हुए निर्देश दिया कि चयनित लाभुकों की सूची दीवार लेखन के माध्यम से अंकित की जाए। वीएलई कक्ष में जन्म प्रमाण पत्र निर्गतीकरण प्रक्रिया की जांच की गई। निरीक्षण के दौरान उपस्थित ग्रामीणों ने अपनी समस्याएं उपायुक्त के समक्ष रखीं, जिन पर उन्होंने तत्काल संज्ञान लेते हुए संबंधित पदाधिकारियों को समाधान हेतु निर्देशित किया।

त्योहारों को लेकर खाद्य सुरक्षा विभाग की सघन छापेमारी, मिठाइयों के नमूने जांच हेतु भेजे गए

राष्ट्रीय खबर
हजारीबाग : हजारीबाग आगामी त्योहारों को ध्यान में रखते हुए हजारीबाग जिला प्रशासन सार्कह हो गया है। उपायुक्त शशि प्रकाश सिंह एवं अभिहित अधिकारी सह अपर मुख्य चिकित्सा पदाधिकारी डॉ. शशि जायसवाल के निर्देशानुसार शनिवार को खाद्य सुरक्षा विभाग की टीम ने शहर में सघन औचक निरीक्षण अभियान चलाया।

खाद्य सुरक्षा पदाधिकारी मो० मंजर हुसैन के नेतृत्व में की गई इस कार्रवाई के दौरान फ्रेंटीयर के विनिर्माण इकाई, सक्षम स्वीट्स, उत्तम स्वीट्स, लालू भाई होटल, प्रभु मिष्ठान भण्डार एवं राज जनरल स्टोर डिपुगड़ा सहित कई प्रतिष्ठानों का निरीक्षण किया गया। इस क्रम में सक्षम स्वीट्स से बादाम बर्फी तथा लालू भाई होटल से लड्डू का नमूना एकत्र कर जांच हेतु राज्य खाद्य जांच प्रयोगशाला, नामकुम (रांची) भेजा गया है।



निरीक्षण के दौरान टीम ने होटल एवं मिठाई दुकानों में साफ-सफाई की स्थिति की समीक्षा की और संचालकों को परिसर को स्वच्छ रखने, मिलावट रहित खाद्य सामग्री उपयोग करने तथा रसोई में कार्यरत कर्मियों को मास्क, केप एवं एप्रन पहनकर ही कार्य करने का निर्देश दिया। साथ ही, ठेला और खोमचा संचालकों को सख्त चेतावनी दी गई कि वे मिठाइयों या खाद्य पदार्थों में किसी भी प्रकार के प्रतिबंधित रंगों अथवा रसायनों का प्रयोग न करें, अन्यथा उनके विरुद्ध नियमानुसार कड़ी कार्रवाई की जाएगी।

अवैध ईट भट्टों पर जिला प्रशासन की कड़ी कार्रवाई - बड़कागांव क्षेत्र में नौ भट्टों को हटाने का आदेश,

●उल्लंघन पर होगी सख्त कानूनी कार्रवाई

अशोक कुमार शर्मा
राष्ट्रीय खबर, हजारीबाग : हजारीबाग जिला प्रशासन ने अवैध रूप से संचालित ईट भट्टों के विरुद्ध निर्णायक कदम उठाते हुए बड़कागांव थाना क्षेत्र अंतर्गत मौजा गाली, गोन्दलपुरा एवं मोतारा में स्थापित नौ ईट भट्टों को हटाने का आदेश जारी किया है। यह कार्रवाई जिला खनन कार्यालय, हजारीबाग (पत्रांक संख्या 1263/17.10.2025) द्वारा की गई जांच के उपरांत की गई, जिसमें पाया गया कि संबंधित ईट चिमनी ईट के पास किसी भी प्रकार के वैधानिक दस्तावेज उपलब्ध नहीं हैं। प्राप्त जानकारी के अनुसार, ये सभी भट्टे गोन्दलपुरा क्षेत्र में



संचालित कोयला खनन परियोजना की सीमा के अंतर्गत आते हैं, जहाँ बिना स्वीकृति किसी भी प्रकार की औद्योगिक या खनन गतिविधि पूर्णतः प्रतिबंधित है। इस स्थिति में इन ईट भट्टों का संचालन न केवल अवैध है, बल्कि यह पर्यावरणीय मानकों का उल्लंघन भी है।

खनन विभाग द्वारा जारी नोटिस में भट्टा संचालकों - पंचम कुमार, रवि

कुमार, रोहित कुमार, आसीत चक्रवर्ती, विकास कुमार महतो एवं बिनोद कुमार मेहता (सभी ग्राम गोन्दलपुरा, बड़कागांव निवासी) - को निर्देश दिया गया है कि वे 15 दिनों के भीतर अपने-अपने भट्टा स्थलों से सभी उपकरण, मशीनें, कच्ची-पक्की ईंटें तथा निर्माण सामग्रियाँ पूरी तरह हटा लें और संचालन बंद करें। जिला खनन पदाधिकारी ने स्पष्ट रूप से कहा है कि यदि निर्धारित अवधि के भीतर उक्त आदेश का अनुपालन नहीं किया गया, तो प्रशासनिक बल प्रयोग से अवैध रूप से स्थापित सभी ईट भट्टों को ध्वस्त कर दिया जाएगा। साथ ही, संबंधित भट्टा संचालकों के विरुद्ध आवश्यकतानुसार कठोर कानूनी कार्रवाई भी की जाएगी, जिसमें ऑफ़िक दंड और मुकदमे की संभावना से इंकार नहीं किया जा सकता।

इचाक में रविंद्र पैलेस का भव्य उद्घाटन, क्षेत्र को मिला आधुनिक आयोजन स्थल



राष्ट्रीय खबर
इचाक : इचाक प्रखंड कार्यालय के समीप शनिवार को रविंद्र पैलेस का भव्य उद्घाटन किया गया। इस अवसर पर मुख्य अतिथि झारखंड मुक्ति मोर्चा (झामुमो) के दर्जा प्राप्त मंत्री फागू बेसरा, झारखंड राज्य पिछड़ा वर्ग आयोग के अध्यक्ष जानकी प्रसाद यादव एवं झामुमो जिला अध्यक्ष संजु बेदिया उपस्थित थे। तीनों अतिथियों ने संयुक्त रूप से फीता काटकर पैलेस का उद्घाटन किया और इसे इचाक क्षेत्र के लोगों के लिए बड़ी उपलब्धि बताया। उद्घाटन समारोह में कार्यक्रम संचालक नोमोन्द्र प्रसाद प्रजापति, उनकी पत्नी अंशु देवी, माता आशा देवी और दादी यशोदा देवीथी विशेष रूप से उपस्थित थीं। उद्घाटन के बाद अतिथियों ने

परिसर का अवलोकन किया और इसकी सुंदरता तथा सुव्यवस्थित निर्माण की प्रशंसा की। उन्होंने कहा कि ग्रामीण क्षेत्र में ऐसा आधुनिक भवन सामाजिक, सांस्कृतिक और विवाह समारोहों के लिए अत्यंत उपयोगी सिद्ध होगा। मुख्य अतिथि फागू बेसरा ने कहा कि झारखंड सरकार का उद्देश्य ग्रामीण इलाकों में विकास की नई पहचान बनाना है। उन्होंने कहा कि इस तरह की पहल से स्थानीय लोगों को रोजगार के अवसर और आधुनिक सुविधाएं दोनों मिलेंगी। इस मौके पर मुखिया संघ के जिला अध्यक्ष रंजीत मेहता, मुखिया अशोक कपरादार, अजीत कुमार बख्शी, विधायक प्रतिनिधि सच्चिदानंद अग्रवाल, रवि शंकर उर्फ भोला, उमेश गुप्ता, आर के मेहता आदि मौजूद थे।

कांग्रेस नेता दिगंबर कुमार मेहता एवं मुखिया निशु कुमारी ने किया उद्घाटन

बरियट प्रीमियर लीग का शुभारंभ



मुखिया निशु कुमारी ने अपने संबोधन में कहा कि ह्यूमनाई के साथ खेलकूद भी जीवन का महत्वपूर्ण हिस्सा है, यह युवाओं के शारीरिक और मानसिक विकास में सहायक होता है। खेल से अनुशासन, टीम भावना और आत्मविश्वास का विकास होता है। इस अवसर पर समाजसेवी राजबल्लभ मेहता, सुरेश प्रसाद, दिनेश मेहता, गोविंद मेहता, निरंजन मेहता, महेंद्र महात्मा, दिनेश

यादव, विकास कुमार, अभिषेक मेहता, तुलसी मेहता, भोलानाथ, हुलास मेहता, विकी कुमार, पिंटू कुमार, अनूप कुमार, अर्जुन कुमार एवं राजू मनीष सहित अनेक स्थानीय युवाओं और खेलप्रेमियों की उपस्थिति रही। कार्यक्रम का संचालन टुनामैट आयोजन समिति के युवाओं ने किया। पूरे क्षेत्र में इस आयोजन को लेकर उत्साह देखा गया।

कैपियन बेसिक एकेडमी में दीपावली पर्व पर रंगोली प्रतियोगिता का भव्य आयोजन

राष्ट्रीय खबर
इचाक : इचाक मानव विकास द्वारा संचालित कैपियन बेसिक एकेडमी में शनिवार को दीपावली के शुभ अवसर पर रंगोली प्रतियोगिता का आयोजन किया गया। विद्यालय परिसर में छात्रों ने वर्गवार समूह बनाकर रंग-बिरंगी व आकर्षक रंगोलियाँ बनाईं। इनमें भारत माता की छवि, ऑपरेशन सिंदूर तथा सांस्कृतिक एकता के प्रतीकात्मक चित्रों का सजीव चित्रण किया गया, जिसने सभी का मन मोह लिया। कार्यक्रम के मुख्य अतिथि झारखंड राज्य पिछड़ा वर्ग आयोग के अध्यक्ष श्री जानकी प्रसाद यादव, दर्जा प्राप्त कैबिनेट मंत्री माननीय फागू बेसरा, झारखंड मुक्ति मोर्चा के जिला अध्यक्ष श्री संजीव बेदिया, मुखिया अशोक कपरादार, मनोहर राम एवं



अन्य विशिष्ट अतिथि गण उपस्थित रहे। मुख्य अतिथि श्री यादव ने विद्यार्थियों की रचनात्मकता की सराहना करते हुए कहा कि दीपावली का पर्व प्रेम, सद्भावना और एकता का प्रतीक है। उन्होंने सभी बच्चों को उज्ज्वल भविष्य और दीपावली की शुभकामनाएं दीं। इस अवसर पर बॉरबल प्रसाद ने भी विद्यार्थियों के उत्साह को प्रोत्साहित किया।

दीपावली के अवसर पर लोयोला विद्यालय में रंगोली प्रतियोगिता आयोजित

राष्ट्रीय खबर
चरही : चरही लोयोला विद्यालय में शनिवार को दीपावली के शुभ अवसर पर रंगोली प्रतियोगिता का आयोजन किया गया। इस प्रतियोगिता में विद्यालय के बच्चों एवं शिक्षकों ने उत्साह और जोश के साथ भाग लिया। प्रतियोगिता का आयोजन चार प्रमुख हाउस-पीस हाउस, मर्सी हाउस, फेथ हाउस एवं जॉय हाउस-के मध्य किया गया। प्रत्येक हाउस ने अलग-अलग थीम और संदेश के साथ रंगोली प्रस्तुत की। प्रतियोगिता के प्रमुख विषय रहे- बेटी बचाओ, पर्यावरण संरक्षण, ऑपरेशन सिंदूर और भारतीय जवान। मर्सी हाउस ने ऑपरेशन सिंदूर थीम अपनाकर उत्कृष्ट प्रदर्शन किया और मेडल व ट्रॉफी अपने नाम की। प्रतियोगिता के दौरान मर्सी हाउस के बच्चों द्वारा दिए गए भाषण में मातृभूमि के प्रति कर्तव्य और समर्पण पर जोर दिया गया।

राष्ट्रीय खबर

कॉर्नर

अवैध महुआ शराब पर उत्पाद विभाग की बड़ी कार्रवाई, 1200 किलो जावा महुआ नष्ट एवं 40 लीटर शराब जब्त

राष्ट्रीय खबर
हजारीबाग : हजारीबाग उपायुक्त शशि प्रकाश सिंह के निर्देशानुसार हजारीबाग उत्पाद विभाग की टीम ने शनिवार को इचाक थाना क्षेत्र के अलौंजकला ग्राम में अवैध महुआ शराब निर्माण के विरुद्ध विशेष अभियान चलाया। गुप्त सूचना के आधार पर की गई इस छापेमारी में बड़ी मात्रा में अवैध शराब निर्माण सामग्री बरामद हुई।



विभागीय अधिकारियों ने विधिवत तलाशी के क्रम में किलोग्राम जल मिश्रित चुलाई योग्य जावा महुआ को मौके पर ही नष्ट कर दिया। साथ ही 40 लीटर तैयार अवैध महुआ शराब को जब्त किया गया। छापेमारी के दौरान अवैध शराब निर्माण में लिप्त सभी आरोपी मौके से फरार हो गए। उत्पाद विभाग द्वारा फरार अभियुक्तों के विरुद्ध उत्पाद अधिनियम की सुसंगत धाराओं के तहत मामला दर्ज कर आवश्यक विधिक कार्रवाई की जा रही है।

इस सफल छापेमारी अभियान में अवर निरीक्षक कृष्णा प्रजापति, अवर निरीक्षक भुनेश्वर नायक तथा प्रतिनियुक्त गृहरक्षक दल सक्रिय रूप से शामिल रहे। उपायुक्त सिंह ने बताया कि जिले में अवैध शराब निर्माण और बिक्री के खिलाफ लगातार कार्रवाई की जा रही है तथा ऐसे कार्यों में सलिलत किसी भी व्यक्ति को बख्शा नहीं जाएगा। उन्होंने आम नागरिकों से भी अपील की कि वे इस प्रकार की अवैध गतिविधियों की सूचना प्रशासन को दें ताकि समाज में नशामुक्ति और विधि व्यवस्था को सुदृढ़ किया जा सके।

जैन पाठशाला ,कोडरमा के बच्चों ने पटाखा रहित दीवाली मनाने का संकल्प लिया



राष्ट्रीय खबर
कोडरमा: श्री दिगंबर जैन समाज के अंतर्गत चलने वाली श्री दिगम्बर जैनाचार्य विद्यासागर जैन प्रामाणिक पाठशाला झुमरी तिलैया के बच्चों ने जैन धर्म के आर्यम तीर्थंकर भगवान महावीर के निर्वाण दिवस पर उनके संदेश अहिंसा परमो धर्म एवं जियो और जीनों दो को अपने जीवन में उतारते हुए इस वर्ष दीपावली पर पटाखे नहीं छोड़ने का संकल्प लिया। पाठशाला के शिक्षिकाओं ने बच्चों को पटाखों से होने वाली जीव हिंसा के बारे में बताया तो पाठशाला के लगभग 40 बच्चों ने संकल्प लिया कि वे इस वर्ष पटाखा रहित दीवाली मनाएंगे। और आगे भी ऐसे ही भावना जाएंगे।

उनके इस संकल्प की समाज के सभी लोगों ने बहुत बहुत प्रशंसा की। समाज के उपमंत्री श्री नरेंद्र जी झांझरी ने भी पाठशाला में संकल्प लेने वाले सभी बच्चों को अपना आशीर्वाद देते हुए कहा कि बच्चों में शुरू से ही भगवान महावीर के सिद्धांतों को अपना रहे है। पाठशाला की शिक्षिकाओं द्वारा बच्चों को दिए जाने वाले छोटे छोटे नियम एक दिन बहुत बड़े बन जाएंगे। पाठशाला सभी मार्गनिर्देशिकाओं,सुनीता जैन सेठी,नि. वाई पाण्डे पंकी जैन और शिक्षिकाओं ने बच्चों को इस कार्य की बहुत अनुमोदना की। इसमें मीडिया प्रभारी नवीन जैन,राज कुमार जैन अजमेरा अहम भूमिका निभा रहे हैं ।।

कंडसार पंचायत भवन का निरीक्षण: उप विकास आयुक्त ने विकास योजनाओं की प्रगति की ली समीक्षा

राष्ट्रीय खबर
हजारीबाग : हजारीबाग कटकमसांडी प्रखंड स्थित कंडसार पंचायत भवन में आज उप विकास आयुक्त श्री इश्टियाक अहमद ने निरीक्षण किया। निरीक्षण के दौरान उन्होंने पंचायत स्तर पर संचालित विभिन्न विकास योजनाओं की प्रगति की विस्तृत समीक्षा की। श्री अहमद ने लाभुकों से संवाद करते हुए यह सुनिश्चित करने का आग्रह किया कि सभी योजना लाभाधिकों को उनके हक का अधिकतम लाभ प्राप्त हो। उन्होंने संबंधित अधिकारियों को निर्देश



दिए कि योजना कार्यों को निर्धारित समयसीमा में पूरा किया जाए और कामकाज में पारदर्शिता एवं जवाबदेही बनी रहे। इस अवसर पर उप विकास आयुक्त ने मनरेगा योजना का स्थल निरीक्षण किया, जहाँ उन्होंने मजदूरों के कार्य और परियोजना के क्रियान्वयन की गुणवत्ता का मूल्यांकन किया।

एनटीपीसी माइनिंग लिमिटेड, पकरी बरवाडीह में हर्षोल्लास के साथ मनाया गया दिवाली मिलन समारोह



कार्यक्रम की शुरुआत पारंपरिक दीप प्रज्वलन एवं एनटीपीसी गीत के सामूहिक गायन से हुई। इसके उपरांत संगीत जगत के उभरते कलाकार श्री कुमार सत्यम ने अपनी मधुर एवं भावपूर्ण गजल सुनाने से वातावरण को सुमयम बना दिया। उनकी मनमोहक आवाज ने उपस्थित जनसमूह को मंत्रमुग्ध कर दिया।

कार्यक्रम का समापन रंग-बिरंगी आतिशबाजी एवं सामूहिक उत्सवभोज के साथ हुआ, जिसने दीपावली के आनंद, एकता और उल्लास की भावना को और अधिक प्रगाढ़ कर दिया। यह आयोजन कर्मचारियों एवं स्थानीय समुदाय के बीच सौहार्द, सांस्कृतिक समरसता और आपसी एकजुटता का सुंदर उदाहरण बना।



न्यूज फटाफट

बैडमिंटन के कोर्ट पर 'डी राजवीर' का राज



गिरिडीह : 12 साल का डी राजवीर कक्षा 7 में पढ़ता है। इतनी कम उम्र में ही राजवीर ने अपनी अलग पहचान बना ली है। राजवीर बैडमिंटन का बेहतरीन खिलाड़ी है और अंडर 13 में इसकी ऑल इंडिया रैंकिंग 16 है।अगस्त माह में मुंबई में हुए ऑल इंडिया रैंकिंग में राजवीर क्वार्टर फाइनल तक का सफर कर चुका था। इस बीच झारखंड में आयोजित हुए योनेक्स सनराइज झारखंड स्टेट मिनी एंड सब जूनियर बैडमिंटन चैंपियनशिप में अंडर- 13 एकल वर्ग का चैंपियन बन गया। इसी प्रतियोगिता के युगल वर्ग में राजवीर उपविजेता रहा है। चूकि लोहरदगा में आयोजित यह प्रतियोगिता राज्यस्तरीय सलेक्शन ट्रायल भी था ऐसे में प्रतियोगिता में विजयी रहे राजवीर का चयन नेशनल गेम के लिए हुआ है। 26 से 29 नवंबर को बिहार में आयोजित नेशनल लेवल गेम में राजवीर अंडर- 13 में झारखंड का प्रतिनिधित्व करेंगे। सीसीएल डीएवी में पढ़नेवाले किशोर से ईटीवी भारत संवाददाता अमरनाथ सिन्हा ने खास बातचीत की।राजवीर का कहना है वह इससे पहले कई प्रतियोगिता में शामिल हुए और जीत भी हासिल की। इससे पहले अंडर- 11 में वह नेशनल खेल चुके हैं। आगे भी वह खूब मेहनत करेंगे और बेहतरीन खेल दिखाएंगे। राजवीर ने बताया कि उनके पिता दिलीप मंडल सीसीएल गिरिडीह में काम करते हैं। उनके पिता का भी भरपुर सहयोग रहता है। इसके अलावा माता का भी पूरा सहयोग है। वह देश के लिए बेहतर करना चाहता है।

रोहित और कोहली ने नेट्स पर जमकर बहाया परसीना



हैदराबाद : भारतीय क्रिकेट टीम ने ऑस्ट्रेलिया पहुंचते ही प्रैक्टिस शुरू कर दी है। टीम इंडिया पर्थ में अभ्यास करने के लिए उतरी। ये टीम इंडिया का ऑपनल ट्रेनिंग सेशन था, जिसके चलते कई खिलाड़ी मैदान पर मौजूद नहीं थे। इस दौरान मैदान पर क्रिकेट फेंस का जमावड़ा भी देखने को मिला। पर्थ में फेंस विराट कोहली और रोहित शर्मा को देखने के लिए पहुंचे। तो वहीं कई फेंस ने रोहित और कोहली से उनका ऑटोग्राफ भी लिया। इस सबके बीच सोशल मीडिया पर भारतीय क्रिकेट टीम के अभ्यास सत्र के फोटो और वीडियो भी वायरल हो रहे हैं। जिनको फेंस खूब पसंद कर रहे हैं। इनमें से सबसे अच्छा वीडियो विराट कोहली और रोहित शर्मा को एक साथ नेट्स में बैटिंग करते हुए देखा है। इन दोनों को बल्लेबाजी करते हुए देख इनके फेंस भी काफी खुश हैं।आज अभ्यास सत्र के दौरान रोहित शर्मा और विराट कोहली दोनों ही आस-पास के नेट्स में बल्लेबाजी करते हुए नजर आए। दोनों ने भारतीय टीम की अभ्यास किट पहनी हुई है और नेट्स में जमकर परसीना बहा रहे हैं। इस दौरान दोनों अच्छा डिफेंस दिखा रहे हैं। इन दोनों को अच्छे और बेहतरीन शॉट्स लगाते हुए भी देखा गया है। कोहली नेट्स में शानदार कवर ड्राइव भी खेलते हुए नजर आए। इन दोनों खिलाड़ियों ने कैचिंग का भी अभ्यास किया।

शमी के फिटनेस वाले सवाल पर अजीत अगरकर ने दिया जवाब

मुंबई : शमी ने कहा था कि रणजी ट्रॉफी में बंगाल के लिए उनकी उपलब्धता साबित करती है कि वह फिट हैं और इसके बारे में सिलेक्शन कमिटी को अपडेट करना उनका काम नहीं है। दूसरी तरफ ऑस्ट्रेलिया दौरे के लिए के लिए भारतीय टीम का ऐलान करते वक्त मुख्य चयनकर्ता अजीत अगरकर ने मोहम्मद शमी को शामिल नहीं किए जाने को फिटनेस से जोड़ा था। अब तेज गेंदबाज के सवाल उठाने के बाद अगरकर ने सफाई दी है।तेज गेंदबाज मोहम्मद शमी ने फिटनेस के आधार पर खुद को नजरअंदाज किए जाने को लेकर हाल ही में राष्ट्रीय चयनकर्ताओं पर तीखा तंज कसा था। उन्होंने सवाल उठाया था कि अगर वह रणजी ट्रॉफी के लिए फिट हैं तो 50-50 के लिए क्यों नहीं? शमी ने कहा था कि रणजी ट्रॉफी में बंगाल के लिए उनकी उपलब्धता साबित करती है कि वह फिट हैं और इसके बारे में सिलेक्शन कमिटी को अपडेट करना उनका काम नहीं है।

उस्मीद

148 साल के क्रिकेट इतिहास में पहले ऐसा कभी नहीं हुआ

विराट कोहली छीनेंगे सचिन तेंदुलकर के सिर का ताज!

► यह रिकॉर्ड है एक फॉर्मेट में सबसे ज्यादा शतक जड़ने का

►फिलहाल विराट कोहली और सचिन तेंदुलकर एक दूसरे की बराबरी पर हैं।

राष्ट्रीय खबर

मुंबई: टीम इंडिया के स्टार बल्लेबाज विराट कोहली एक बार फिर क्रिकेट फील्ड पर उतरने के लिए बेताब हैं। चैंपियंस ट्रॉफी 2025 के बाद विराट कोहली 19 अक्टूबर को ऑस्ट्रेलिया के खिलाफ अपना पहला इंटरनेशनल मैच खेलने वाले हैं। इस मैच में किंग कोहली के निशाने पर एक ऐसा रिकॉर्ड होगा जो 148 साल के क्रिकेट इतिहास में कोई नहीं बना पाया। जी हां, यह रिकॉर्ड है एक फॉर्मेट में सबसे ज्यादा शतक जड़ने का।

फिलहाल विराट कोहली और सचिन तेंदुलकर एक दूसरे की बराबरी पर हैं। अगर विराट कोहली ऑस्ट्रेलिया के खिलाफ तीन मैच की वनडे सीरीज में एक शतक भी बनाते हैं तो वह इतिहास रच देंगे।विराट कोहली और सचिन तेंदुलकर के नाम अभी एक फॉर्मेट



में सर्वाधिक 51 शतक जड़ने का वर्ल्ड रिकॉर्ड है। सचिन ने यह कारनामा टेस्ट में तो कोहली ने वनडे में किया है। सचिन तेंदुलकर वर्ल्ड क्रिकेट में 51 शतक का आंकड़ा छूने वाले पहले खिलाड़ी थे, उन्होंने यह उपलब्धि साउथ अफ्रीका दौरे पर 2010-11 में हासिल की थी, वहीं विराट कोहली ने सचिन तेंदुलकर के इस रिकॉर्ड की बराबरी

चैंपियंस ट्रॉफी 2025 में पाकिस्तान के खिलाफ शतक जड़ की थी।अगर विराट ऑस्ट्रेलिया के खिलाफ वनडे में एक और शतक जड़ते हैं तो वह 148 साल के क्रिकेट इतिहास में पहले ऐसे खिलाड़ी बन जाएंगे जिसके नाम एक फॉर्मेट में 52 शतक होंगे। बता दें, विराट कोहली टेस्ट और टी20 क्रिकेट से रिटायरमेंट ले चुके हैं। वनडे फॉर्मेट विराट

कोहली का सबसे पसंदीदा फॉर्मेट है, यही वजह है उन्होंने अभी तक इस फॉर्मेट को अलविदा नहीं कहा है। कोहली की नजरें ऑस्ट्रेलिया के खिलाफ वनडे में धूम मचाकर 2027 वर्ल्ड कप खेलने की दावेदारी ठोकने पर होगी।बता दें, क्रिकेट के गलियारों में ऐसी खबरें हैं कि चयनकर्ता और टीम मैनेजमेंट विराट कोहली और रोहित शर्मा को बढ़ती उम्र और

उनके एक फॉर्मेट में एक्टिव रहने की वजह से 2027 वर्ल्ड कप खेलते हुए नहीं देख रहे हैं। इसी वजह से रोहित शर्मा से वनडे टीम की कप्तानी भी छीन ली गई है। हालांकि ऑस्ट्रेलिया रोहित शर्मा और विराट कोहली दोनों की ही पसंदीदा जगह रही है। ऐसे में वह इस सीरीज में रनों का अंबार लगाकर हर किसी को गलत साबित करना चाहेंगे।

भारत और ऑस्ट्रेलिया का वनडे में हेड टू हेड रिकार्ड



राष्ट्रीय खबर

हैदराबाद : भारत और ऑस्ट्रेलिया के बीच रविवार को तीन मैचों की वनडे सीरीज का पहला पर्थ में खेला जाने वाला है। इस मैच में क्रिकेट फेंस की नजरें रोहित शर्मा और विराट कोहली पर रहने वाली हैं। क्योंकि ये दोनों खिलाड़ी टीम इंडिया के लिए चैंपियंस ट्रॉफी के बाद पहला मैच खेलने वाले हैं। इस मैच से पहले हम आपको बताने वाले हैं कि भारत और ऑस्ट्रेलिया में किसका पलड़ा किस पर भारी है।भारत और ऑस्ट्रेलिया के बीच अब तक कुल 152 वनडे मैच खेले गए हैं।

इसमें से 58 मैचों में भारतीय क्रिकेट टीम ने जीत दर्ज की है, जबकि ऑस्ट्रेलियाई टीम को 84 मैचों में जीत मिली है। इन दोनों टीमों के बीच 10 मैच बेनतीजा रहे हैं। इन आंकड़ों के हिसाब से भारतीय क्रिकेट टीम ऑस्ट्रेलिया से कहीं ज्यादा पीछे हैं। ऑस्ट्रेलिया का भारत के ऊपर पलड़ा भारी है।इन दोनों टीमों के बीच पिछला वनडे मैच 4 मार्च 2025 को चैंपियंस ट्रॉफी के दौरान खेला गया था। इस मैच में भारत ने 4 रनों से ऑस्ट्रेलिया के ऊपर जीत दर्ज की थी। ऑस्ट्रेलिया ने पहले खेलते हुए 264 रन बनाए और इंडिया ने

48।1 ओवर में 267 रन बनाकर मैच जीत लिया। भारत के लिए सबसे ज्यादा रन इस मैच में विराट कोहली ने बनाए थे। उन्होंने 84 रनों की पारी खेली थी, जबकि सबसे ज्यादा 3 विकेट मोहम्मद शमी ने लिए थे।

इन दोनों टीमों के बीच खेली गई पिछली पांच वनडे सीरीज की बात करें तो भारत ने 2 और ऑस्ट्रेलिया ने 3 सीरीज अपने नाम की हैं। 2019 में ऑस्ट्रेलिया ने 5 मैचों की सीरीज में 3-2 से बाजी मारी थी। 2020 में भारत ने 5 वनडे मैचों की सीरीज 2-1 से जीती थी। 2021 में तीन मैचों की सीरीज को ऑस्ट्रेलिया ने 2-1 से अपने नाम किया। 2023 में तीन मैचों की सीरीज को ऑस्ट्रेलिया ने 2-1 से जीता था। 2023 में फिर से वनडे वर्ल्ड कप से पहले दोनों टीमों के बीच 3 मैचों की सीरीज खेली गई थी, जिसे भारत ने 2-1 से जीता था।

खबरें बॉलिवुड की

चुनौतियां

जब हेमा मालिनी से बोली थीं डिंपल कपाड़िया

'धर्मेन्द्र तुमसे कभी शादी नहीं करेंगे'



राष्ट्रीय खबर

मुंबई: राजेश खन्ना अपने दौर के सबसे सफल एक्टरों में से एक थे। लेकिन उनके साथी कलाकारों के प्रति उनका अहंकारी रवैया और

शूटिंग को घंटों तक रोकने की आदत अक्सर उनके साथ काम करने वालों को परेशान करती थी। उस दौर की जानी मानी अदाकारा हेमा मालिनी भी परेशान लोगों में

से एक थीं। मतभेदों के बावजूद, हेमा और राजेश ने 13 फिल्मों में एक साथ काम किया। इसका कारण था हेमा की डिंपल कपाड़िया के साथ दोस्ती, जो उस समय राजेश खन्ना से नई-नई शादी करके आई थीं। जब डिंपल की मुलाकात हेमा से हुई, वो टीनएजर थीं। हेमा डिंपल से 9 साल बड़ी थीं। चूँकि दोनों अपने निजी जीवन में संघर्ष कर रही थीं, इसलिए उनकी गर्मजोशी भरी दोस्ती हो गई थी।

हेमा मालिनी की जीवनी 'हेमा मालिनी: ब्रियान्ड द ड्रीम गर्ल' में एक्स्ट्रेस ने शेयर किया था कि राजेश खन्ना उनके साथ 'अजीब व्यवहार' करते थे। चूँकि वह उन्हें कोई खास तवज्जो नहीं देती थीं, इसलिए वह उन्हें 'अहंकारी' मानते थे। हेमा को भी उनके बारे में यही महसूस होता था। लेकिन इस दौरान हेमा अक्सर डिंपल को देखती थीं, जो अपने पति के साथ शूटिंग के लिए आती थीं। दोनों एक-दूसरे की हमराज बन गईं। डिंपल और राजेश की शादी तब

हुई थी, जब डिंपल केवल 16 साल की थीं और राजेश 32 साल के थे। इस शादी में शुरू से ही चुनौतियां थीं और हेमा इसे करीब से देख सकती थीं। हेमा के लिए भी यह दौर उतना ही मुश्किल था क्योंकि वह धर्मेन्द्र से प्यार करती थीं, जो पहले से शादीशुदा थे और उनके चार बच्चे थे।

शादी के बाद अकेली पड़ गई थीं डिंपल

हेमा ने अपनी जीवनी में बताया कि उन्हें डिंपल के प्रति एक 'गर्मजोशी भरा एहसास' था। वह उन्हें एक 'छोटी बहन' की तरह देखती थीं। हेमा ने डिंपल की नई शादी के बाद की अकेलापन भरी स्थिति को याद करते हुए कहा, 'यह बच्ची एक बड़ी साड़ी में लिपटी हुई थी, जूड़ा बनाए हुए और उसकी कलाईयों में चूड़ियां भरी थीं। फिर जल्द ही उसका एक बच्चा भी हो गया। आउटडोर लोकेशन के दौरान, वहां बैठकर सिगरेट पीती और शराब पीती थी। लेकिन मुझे कभी नहीं लगा कि

यह गलत या अशोभनीय था। मुझे पता था कि वह बहुत तनाव से गुजर रही थी और वह बहुत अकेली थी। राजेश पूरे दिन शूटिंग करते थे और शाम को अपने दोस्तों के साथ देर रात तक बातचीत करते और शराब पीते थे। डिंपल के पास कोई साथी नहीं था।'डिंपल को किसी के साथ की जरूरत थी और क्योंकि हेमा अक्सर अपने माता-पिता के साथ सफर करती थीं, तो डिंपल उनके साथ समय बिताती थीं। उन्होंने बताया था, 'मुझे लगता है कि उसे वह पारिवारिक माहौल पसंद था। इसलिए वह हमारे साथ बहुत समय बिताती थी।' हेमा ने हिट दिया कि उनका निजी जीवन भी कई बाधाओं से गुजर रहा था और वह डिंपल से सलाह लेती थीं। उन्होंने बताया, 'उन दिनों मेरे निजी जीवन में बहुत तनाव था और मैं इस बारे में डिंपल से बात करती थी। देखिए मैं तब शादीशुदा नहीं थी, जबकि वह थी। इसलिए कुछ ऐसी चीजें या सलाह थीं जो वह मुझे दे सकती थीं।'

गंदी लैंग्वेज यूज करने पर लगाई क्लास, देखते रह गए घरवाले

क्रिकेटर दीपक चाहर की बहन पर भड़के सलमान खान

राष्ट्रीय खबर

मुंबई: पूरे हफ्ते के हाईवोल्टेज ड्रामे के बाद आखिर वो पल आ ही गया है, जब सलमान खान एक-एक घरवाले की हरकतों का हिसाब लेते दिखेंगे। सलमान के निशाने पर इस हफ्ते क्रिकेटर दीपक चाहर की बहन मालती रहने वाली हैं। अमाल मलिक और शहबाज को भी उनकी बदतमीजियों के लिए सलमान से फटकार पड़ी है। वीकेंड का वार एपिसोड इस बार काफी धुआंधार होने वाला है। दिवाली के मौके पर शो में कई धमाके होंगे। शो का प्रोमो वीडियो सामने आ चुका है। सलमान खान, गंदी लैंग्वेज यूज करने पर मालती को लाताइते नजर आ रहे हैं। दरअसल, हाल ही के एपिसोड में नेहल संग लड़ाई में मालती ने उनके कपड़ों को लेकर भद्दा कमेंट किया था। मालती ने नेहल से कहा था- मुझसे अलगी बार कपड़े पहनकर बात कर। अब वीकेंड का वार में सलमान ने मालती के इसी कमेंट को लेकर



उन्हें फटकारा है। सलमान ने मालती से पूछ- आपके कमेंट का क्या मतलब था? सलमान के सवाल पर मालती बोली- यहां पर बहुत स्ट्रीम एसी है, तो मैं देखती हूँ कि इन लोगों को टंड क्यों नहीं लगती है। मालती की इस बात पर बसीर गुप्ते में बीच में बोलते हैं- बकवास बात है ये। इसपर सलमान फिर बसीर से कहते दिखे कि वो मालती को बोलने दें,

खेल जगत

अपडेट्स >>

सीधा फाइनल के लिए खेलेंगी पुणेरी पल्टन,



नई दिल्ली : प्रो कबड्डी लीग के 12वें सीजन का आयोजन अब अपने आखिरी सफर पर पहुंच गया है। इस सीजन में कुल 12 टीमें खेल रही हैं। हर टीम लीग स्टेज में 18-18 मैच खेलेंगी। मतलब लीग स्टेज में कुल 108 मैच खेले जाएंगे। बुधवार, 15 अक्तूबर तक 87 मैच खेले जा चुके हैं। 21 मैच खेले जाने हैं लेकिन टॉप 2 में पुणेरी पल्टन ने अपना स्थान पक्का कर लिया है। प्रो कबड्डी लीग 2025 में लीग स्टेज के मुकाबले 23 अक्तूबर तक खेले जाएंगे। सभी मैच दिल्ली के त्यागराज इंडोर स्टेडियम में खेले जाएंगे। फॉर्मेट की बात करें तो सभी टीमें 18-18 मैच खेलेंगी। अंक तालिका में टॉप-2 पर जो टीमें होंगी। उन्हें सीधा फाइनल में प्रवेश करने का मौका मिलेगा। यानी दोनों के बीच क्वालिफायर 1 खेला जाएगा। जीतने वाली टीम फाइनल में जाएगी और हारने वाली को एक और मौका मिलेगा। अंक तालिका में तीसरे और चौथे स्थान की टीम मिनी वालीफायर के लिए क्वालीफाई करेंगी। जबकि 5वें और 8वें स्थान की टीम फ्लेड्डेड में खेलेंगी। 9 से 12वें स्थान की टीमों का सफर लीग स्टेज से ही खत्म हो जाएगा। अंक तालिका के बाद आपको प्रो कबड्डी लीग के फॉर्मेट की डिटेल में जानकारी दी गई है।

प्रदेश >> अपडेट

पिक-अप पलटने से 6 श्रद्धालुओं की मौत

नंदुरबार : महाराष्ट्र के नंदुरबार जिले में स्थित चांदसैली घाट में शनिवार को एक भीषण सड़क हादसा हो गया, जिसने आस्था की यात्रा को मालम में बदल दिया। इस दर्दनाक हादसे में अब तक छह लोगों की मौत हो चुकी है, जबकि कई अन्य घायल हैं। घायलों में से कुछ की हालत अत्यंत गंभीर बनी हुई है, जिसके चलते मृतकों की संख्या बढ़ने की आशंका जताई जा रही है। प्राथमिक जानकारी के अनुसार, यह दुर्घटना तब हुई जब श्रद्धालुओं से भरी एक पिकअप गाड़ी चांदसैली घाट में अनियंत्रित होकर पलट गई। इस गाड़ी में सवार सभी लोग पवित्र अस्तंबा यात्रा संपन्न कर अपने घर लौट रहे थे। बताया जा रहा है कि घाट के रास्ते से गुजरते समय वाहक ने गाड़ी पर से अपना नियंत्रण खो दिया, जिसके कारण यह भयावह हादसा हुआ। शुरुआती जानकारी के मुताबिक, इस हादसे में छह लोगों की मौके पर ही मौत हो गई, जबकि कई लोग गंभीर रूप से घायल हो गए। घायलों में से 10 लोगों की हालत बेहद नाजुक बताई जा रही है, जिससे इस दुर्घटना में मरने वालों की संख्या बढ़ने की संभावना है। हादसे की सूचना मिलते ही पुलिस तुरंत घटनास्थल पर पहुंची और बचाव कार्य शुरू किया। पुलिस ने घायलों को पिकअप वैन से बाहर निकालकर इलाज के लिए नजदीकी तलोदा उप-जिला अस्पताल भेजा है।

शॉर्ट न्यूज अपडेट्स >>

लद्दाख हिंसा की जांच पर अब गृह मंत्रालय की कार्यवाही
नई दिल्ली: केंद्र सरकार ने पिछले महीने लद्दाख में पुलिस फायरिंग में मारे गए चार प्रदर्शनकारियों की घटना की न्यायिक जांच के आदेश दिए हैं। एक सेवानिवृत्त सुप्रीम कोर्ट के न्यायाधीश को पुलिस फायरिंग और एक कारगिल युद्ध अनुभवी सहित चार लोगों की मौत की परिस्थितियों की जांच करने के लिए नियुक्त किया गया है। क्षेत्र के लिए राज्य का दर्जा और विशेष संवैधानिक सुरक्षा की मांग कर रहे लद्दाखी समूहों की प्रमुख मांगों में से एक शीर्ष अदालत के न्यायाधीश द्वारा न्यायिक जांच करानी थी था। गृह मंत्रालय द्वारा जारी एक बयान में कहा गया है कि सेवानिवृत्त सुप्रीम कोर्ट के न्यायाधीश, जस्टिस बीएस चौहान, को 24 सितंबर की लेह घटना की जांच के लिए नियुक्त किया गया है। गृह मंत्रालय ने अपने बयान में कहा, अविभाजित जांच सुनिश्चित करने के लिए, भारत सरकार के गृह मंत्रालय ने आज, गंभीर कानून और व्यवस्था की स्थिति, पुलिस कार्रवाई और परिणामस्वरूप चार व्यक्तियों की दुर्भाग्यपूर्ण मौत की परिस्थितियों की जांच के लिए डॉ. जस्टिस बीएस चौहान द्वारा एक न्यायिक जांच अधिसूचित की है। मंत्रालय ने दोहराया कि सरकार हमेशा संवाद के लिए तैयार रही है। गृह मंत्रालय ने इस बात पर जोर दिया है कि वे एपिक्स बॉडी लेह और कारगिल डेमोक्रेटिक अलायंस के साथ लड़ाख पर उच्च-शक्ति समिति या किसी अन्य मंच के माध्यम से चर्चा का स्वागत करना जारी रखेंगे। लेह में हिंसा के बाद, गृह मंत्रालय ने सामाजिक कार्यकर्ता सोनम वांगचुक पर अपने भड़काऊ भाषण के माध्यम से भीड़ को उकसाने का सीधा आरोप लगाया था। वांगचुक राज्य के दर्जे और संवैधानिक सुरक्षा उपायों की मांग को लेकर 15 दिनों से भूख हड़ताल पर थे। हिंसा भड़कने के तुरंत बाद उन्होंने भूख हड़ताल समाप्त कर दी थी। उन्हें बाद में राष्ट्रीय सुरक्षा अधिनियम के तहत हिरासत में लिया गया और वह वर्तमान में जोधपुर जेल में बंद हैं। पिछले चार वर्षों में, लद्दाख में सीधे केंद्र शासित प्रदेश शासन के खिलाफ अशांति बढ़ी है। 2019 में अनुच्छेद 370 को हटाए जाने के बाद लद्दाख को एक अलग केंद्र शासित प्रदेश बनाया गया था, जिसका शुरुआत में कई लोगों ने स्वागत किया था, लेकिन बाद में निवासियों ने राजनीतिक शून्य की शिकायत की।

विरोध

सरकार के नये फैसले से बांग्लादेश में स्थिति बिगड़ी

राजधानी ढाका में जनता का जोरदार प्रदर्शन

► प्रदर्शनकारी समूहों ने संसद भवन के आसपास घेराव करने की कोशिश की

► कई प्रदर्शनकारी और सुरक्षाकर्मी दोनों घायल हुए हैं

राष्ट्रीय खबर

ढाका: बांग्लादेश की राजधानी ढाका में एक बार फिर राजनीतिक अस्थिरता का माहौल गरमा गया है, जहाँ प्रमुख राजनीतिक दलों द्वारा एक विवादस्पद नए चार्टर पर हस्ताक्षर किए जाने के विरोध में हिंसक झड़पें भड़क उठी हैं। नए चार्टर को विपक्षी दल देश की लोकतांत्रिक प्रक्रिया और नागरिक स्वतंत्रता के लिए एक बड़ा खतरा मानते हुए इसका कड़ा विरोध कर रहे हैं। प्रदर्शनकारी समूहों ने संसद भवन के आसपास घेराव करने की कोशिश की, जिसके जवाब में पुलिस ने आंसू गैस के गोले छोड़े



और साउंड ग्रेनेड का इस्तेमाल किया ताकि भीड़ को तितर-बितर किया जा सके। ये झड़पें बांग्लादेश के लंबे समय से चले आ रहे राजनीतिक तनाव को उजागर करती हैं, जहाँ विपक्षी दल लगातार निष्पक्ष और स्वतंत्र

चुनाव सुनिश्चित करने के लिए कार्यवाहक सरकार की बहाली की मांग कर रहे हैं। उनका आरोप है कि सत्तारूढ़ दल चार्टर के माध्यम से अपनी शक्ति को और मजबूत करने और विरोध की आवाज को दबाने की कोशिश कर रहा है।

विरोध प्रदर्शनों में बड़ी संख्या में छात्र, कार्यकर्ता और आम नागरिक शामिल हुए, जो अपनी मांगों के समर्थन में सड़कों पर उतरे। कई प्रदर्शनकारी और सुरक्षाकर्मी दोनों घायल हुए हैं, और विरोध प्रदर्शन को नियंत्रित

भारत ने फिर से बांग्लादेश सीमा पर बाड़ लगाने की वकालत की

त्रिपुरा में मवेशी चोरी के संघर्ष में तीन की मौत



राष्ट्रीय खबर


अमरतला: भारत ने शुक्रवार को त्रिपुरा में इस सप्ताह तीन बांग्लादेशियों की हत्या का हवाला देते हुए ढाका पर अंतरराष्ट्रीय सीमा की पवित्रता बनाए रखने और जहां भी जरूरत हो बाड़ लगाने का समर्थन करने की आवश्यकता पर बल दिया। सरकार ने जोर देकर कहा कि तीनों पशु तस्कर थे जिन्होंने मवेशी चुराने की कोशिश करते हुए एक स्थानीय व्यक्ति की हत्या कर दी थी। विदेश मंत्रालय के अनुसार, यह घटना बुधवार को भारतीय क्षेत्र के अंदर लगभग 3 किमी पर हुई। विदेश मंत्रालय ने एक बयान में कहा: बांग्लादेश के तीन बदमाशों के एक समूह ने अंतरराष्ट्रीय सीमा पार की और भारतीय क्षेत्र के बिद्याबिल गांव से

मवेशी चुराने का प्रयास किया। उन्होंने लोहे के दाव और चाकू से स्थानीय ग्रामीणों पर हमला किया और उन्हें घायल कर दिया, और एक ग्रामीण को मार डाला, भले ही अन्य ग्रामीण आ गए और हमलावरों का विरोध किया। बयान में आगे कहा गया, अधिकारी मौके पर पहुंचे, जहां दो तस्कर मृत पाए गए, एक तिहाई ने अगले दिन अस्पताल में दम तोड़ दिया। तीनों के नश्वर अवशेष बांग्लादेश पक्ष को सौंप दिए गए हैं। पुलिस ने भी मामला दर्ज कर लिया है। विदेश मंत्रालय ने आगे कहा कि इस घटना ने सीमा पार अपराधों और तस्करी को रोकने के लिए बांग्लादेश को अंतरराष्ट्रीय सीमा बाड़ लगाने के निर्माण का समर्थन करने की आवश्यकता को रेखांकित किया।



राष्ट्रीय खबर

नईदिल्ली: दिल्ली उच्च न्यायालय ने शुक्रवार को आईआरएस अधिकारी और नारकोटिक्स कंट्रोल ब्यूरो (एनसीबी) के पूर्व क्षेत्रीय निदेशक समीर वानखेड़े की पदोन्नति से संबंधित एक आदेश की समीक्षा की मांग वाली अपनी याचिका में कुछ तथ्यों को छिपाने के लिए केंद्र सरकार पर 20,000 रुपये का जुमाना लगाया। न्यायमूर्ति नवीन चावला और न्यायमूर्ति मधु जैन की पीठ ने कहा कि उन्हें उम्मीद थी कि केंद्र याचिका दायर करने से पहले सभी तथ्यों का सच्चाई से खुलासा करेगा। इसने अदालत के 28



अगस्त के आदेश की समीक्षा की मांग वाली केंद्र की याचिका को खारिज कर दिया, जिसके द्वारा सरकार को श्री वानखेड़े की पदोन्नति के संबंध में यूपीएससी की सिफारिश का पता लगाने और यदि ऐसी कोई सिफारिश थी तो उन्हें पदोन्नत करने का निर्देश दिया गया था। अदालत ने आदेश दिया, हम उम्मीद करेंगे कि याचिकाकर्ता, एक राज्य होने के नाते, सरकार के रूप में, रिट दायर करते समय हमारे सामने सभी तथ्यों का सच्चाई से खुलासा करेगा। उपरोक्त याचिका के लिए, हम दिल्ली उच्च न्यायालय अधिवक्ता कल्याण कोष में जमा

गोपनीय सूचनाओं का गलत इस्तेमाल करने का लगा है आरोप पूर्व एनएसए जॉन बोल्टन ने आत्मसमर्पण किया



राष्ट्रीय खबर

वाशिंगटन: पूर्व राष्ट्रीय सुरक्षा सलाहकार (एनएसए) जॉन बोल्टन का गोपनीय जानकारी को गलत तरीके से संभालने के आरोपों के संबंध में आत्मसमर्पण करना, अमेरिका के राजनीतिक और कानूनी परिदृश्य में एक समसन्धीखेज घटना है। बोल्टन, जो ट्रंप प्रशासन के दौरान विदेश नीति के एक प्रमुख और

विवादस्पद व्यक्ति थे, पर 18 संगीन आरोप लगाए गए हैं, जिनमें संवेदनशील सरकारी जानकारी को अत्यधिक रूप से साझा करना और अपने कार्यकाल की समाप्ति के बाद भी वगैरह दस्तावेजों को अपने पास रखना शामिल है। ये आरोप दशाते हैं कि अमेरिका में शीर्ष स्तर पर भी राष्ट्रीय सुरक्षा और खुफिया जानकारी के प्रबंधन में गंभीर कमियाँ और कानूनी जोखिम मौजूद हैं। बोल्टन के खिलाफ मामला केवल लापरवाही का नहीं है, बल्कि यह जानबूझकर सुरक्षा प्रोटोकॉल का उल्लंघन करने के आरोपों पर केंद्रित है।

रूस ने भारत को उन्नत लड़ाकू विमान पर समर्थन दिया भारत में ही बनेंगे एसयू-57 स्टील्थ विमान

राष्ट्रीय खबर

नईदिल्ली: रूस ने भारत के साथ रक्षा सहयोग को गहरा करने की अपनी प्रतिबद्धता की पुष्टि की, उसके राजदूत डेनिस अलिपाव ने एसयू-57 पांचवीं पीढ़ी के लड़ाकू जेट के स्थानीय उत्पादन के माध्यम से भारत के एडवांस्ड मीडियम कॉम्बैट एयरक्राफ्ट (एएमसीए) कार्यक्रम का समर्थन करने की अपने देश की तत्परता व्यक्त की। एक कार्यक्रम में बोलते हुए, श्री अलिपाव ने कहा कि यह कदम दोनों राष्ट्रों के बीच दीर्घकालिक रणनीतिक साझेदारी को रेखांकित करता है, जो एक पारंपरिक क्रेता-विक्रेता संबंध से परे संयुक्त विकास, सह-उत्पादन और पूर्ण प्रौद्योगिकी साझेदारी में

विकसित हुई है। यह घोषणा भारत-रूस तेल व्यापार के भविष्य के बारे में बढ़ती अटकलों के बीच आई है, अमेरिकी राष्ट्रपति डोनाल्ड ट्रंप के इस दावे के बाद कि भारत जल्द ही ऐसी खरीद बंद कर देगा। हालाँकि, राजदूत ने कहा कि रूसी ऊर्जा वैश्विक बाजार पर सबसे अधिक लागत प्रभावी विकल्प बनी हुई है। उन्होंने कहा कि रूस ने लगातार अपनी प्रतिबद्धताओं का सम्मान किया है जबकि इस सहयोग को बाधित करने के



प्रयासों के सामने वैकल्पिक रसद और भुगतान प्रणालियों को विकसित करने में लचीलापन दिखाया है।

भारत के साथ रक्षा संबंधों पर, उन्होंने कहा: छह दशकों से अधिक समय से, रूस एक विश्वसनीय रक्षा भागीदार और भारत के सैन्य आधुनिकीकरण में एक प्रमुख योगदानकर्ता रहा है।

आह्वान

विश्व बैंक ने सभी देशों से अधिक पारदर्शिता की अपील की

कर्ज के भुगतान पर नये सिरे से प्रयास होंगे

► ऋण संकट से जूझ रहे देशों को वित्तीय स्थिरता प्रदान करना चाहिए: विश्व बैंक अध्यक्ष बांगा

राष्ट्रीय खबर न्यूयार्क: विश्व बैंक के अध्यक्ष अजय बांगा ने वैश्विक वित्तीय परिदृश्य में एक महत्वपूर्ण मांग उठाई है, जिसमें ऋण पुनर्गठन प्रक्रिया में अधिक पारदर्शिता लाने पर जोर दिया गया है। बांगा ने चिंता व्यक्त की है कि वर्तमान ऋण पुनर्गठन ढांचा, विशेष रूप से G20 कॉमन फ्रेमवर्क के तहत, अपनी धीमी गति और जटिलता के कारण विकासशील और गरीब देशों को उनके बढ़ते ऋण संकट



से प्रभावी ढंग से बाहर निकालने में विफल रहा है। उन्होंने अंतर्राष्ट्रीय मुद्रा कोष और अन्य प्रमुख वित्तीय संस्थानों के साथ मिलकर तेज और अधिक पारदर्शी समाधानों पर काम करने का

आह्वान किया है। पारदर्शिता की यह मांग इसलिए महत्वपूर्ण है क्योंकि कई निम्न-आय वाले देशों का ऋण बोझ इतना बढ़ गया है कि यह उनके विकास प्रयासों और गरीबी

उन्मूलन कार्यक्रमों को पटरी से उतार रहा है। ऋणदाताओं, जिनमें पारंपरिक पश्चिमी देशों के साथ-साथ चीन जैसे नए प्रमुख लेनदार भी शामिल हैं, के बीच समन्वय की कमी और ऋण की शर्तों को गोपनीय रखने की प्रवृत्ति इस प्रक्रिया को और भी धीमा कर देती है। बांगा का तर्क है कि जब तक ऋण पुनर्गठन की शर्तों और प्रक्रियाओं को सार्वजनिक नहीं किया जाता, तब तक प्रभावित देशों के पास यह सुनिश्चित करने का कोई तरीका नहीं होगा कि उन्हें सबसे अच्छा सौदा मिल रहा है। विश्व बैंक अध्यक्ष के रूप में बांगा का ध्यान ऋण संकट से जूझ रहे

देशों को वित्तीय स्थिरता प्रदान करने पर केंद्रित है। ताकि वे जलवायु परिवर्तन और महामारी जैसी अन्य वैश्विक चुनौतियों से निपटने के लिए आवश्यक निवेश कर सकें। ऋण पुनर्गठन में पारदर्शिता से न केवल ऋण लेने वाले देशों का विश्वास बढ़ेगा, बल्कि निजी क्षेत्र के निवेशकों को भी बाजार में लौटने का प्रोत्साहन मिलेगा। इस पहल का उद्देश्य वैश्विक वित्तीय प्रणाली को अधिक न्यायसंगत और टिकाऊ बनाना है, जिससे कमजोर अर्थव्यवस्थाओं को स्थायी रूप से मजबूत होने का अवसर मिल सके।

पेज एक का शेष

पाकिस्तान का हर ईव ब्रहोस

प्रणोदक बूस्टर इंजन और तरल रैमजेट क्रमशः पहले और दूसरे चरण के रूप में हैं। अपनी स्टील्थ तकनीक और उन्नत एम्बेडेड सॉफ्टवेयर के साथ मार्गदर्शन प्रणाली इसे अद्वितीय बनाती है। इसकी रेंज 290 किमी तक है और यह पूरी उड़ान के दौरान सुपरसोनिक गति बनाए रखती है, जिससे कम उड़ान समय और लक्ष्य का कम फैलाव सुनिश्चित होता है। ऑपरेशन सिंदूर जम्मू-कश्मीर के पहलगाम में पाकिस्तान समर्थित आतंकवादियों द्वारा 26 लोगों के बर्बर नरसंहार के जवाब में भारत की सैन्य कार्रवाई थी।

कानून निदोषों को परेशान

करवाकर और उसके बाद बड़े पैमाने पर उन्हीं आरोपी व्यक्तियों के खिलाफ जांच का एक नया दौर शुरू करके कठिनाई को दूर करे। दुर्भाग्य से, रिकॉर्ड पर मौजूद सामग्री ने हम पर यही एकमात्र प्रभाव छोड़ा है। पीठ ने उन दलीलों को खारिज कर दिया कि शीर्ष अदालत को संविधान के अनुच्छेद 32 (मौलिक अधिकारों के प्रवर्तन के लिए एससी जाने का अधिकार) के तहत अपनी शक्ति का प्रयोग करते हुए एफआईआर को रद्द नहीं करना चाहिए।

कोर्ट ने कहा, इस अदालत को, सर्वोच्च संवैधानिक न्यायालय के रूप में, मौलिक अधिकारों के उल्लंघन के खिलाफ उपचार प्रदान करने के लिए संविधान के भाग 3 के तहत निहित शक्तियाँ प्रदान की गई हैं। यह तथ्य कि संवैधानिक उपचारों के अधिकार को स्वयं एक मौलिक अधिकार के रूप में स्थापित किया गया है, यह स्पष्ट पुष्टि है कि यह अदालत उनके प्रवर्तन की अंतिम गारंटीदाता है। एक बार जब संविधान ने इस पर ऐसी जिम्मेदारी डाली है, तो इस न्यायालय को किसी याचिकाकर्ता को वैकल्पिक उपाय अपनाने का निर्देश देने की आवश्यकता नहीं है, जब शिकायत मौलिक अधिकार के कथित उल्लंघन से उत्पन्न होती है, यह कहते हुए कि असाधारण तथ्यों की मांग थी कि एफआईआर को रद्द कर दिया जाए।

इसने प्रत्येक एफआईआर के तथ्यों से विस्तार से निपटा और शिकायत लेकर पुलिस के पास कोई भी पीड़ित नहीं आया जैसी चमकीली कमियों को इंगित किया। हालाँकि, पीठ ने छह एफआईआर में से एक से संबंधित याचिकाओं को अलग करने का आदेश दिया, इस आधार पर कि यह ताजा न्यायनिर्णय के लिए कुछ अन्य अपराधों से संबंधित थी और यह स्पष्ट किया कि आरोपी को दी गई अंतरिम सुरक्षा तब तक जारी रहेगी जब तक कि मामले का अंतिम फैसला नहीं हो जाता।

भारत के आधार कार्ड की तकनीक... ..

विभिन्न आपातकालीन सेवाओं के लिए आधार कार्ड होना अनिवार्य है। सरकारी योजनाओं का लाभ पाने के लिए भी यह उपयोगी है। लेकिन बार-बार आरोप लगते रहे हैं कि आधार अधिकारियों को दी गई नागरिकों की व्यक्तिगत जानकारी लीक हो रही है। हालाँकि, इस विवाद के बावजूद, वर्तमान में 1.4 अरब भारतीयों के पास आधार कार्ड है। ब्रिटिश मीडिया आउटलेट द गार्जियन ने हाल ही में आधार कार्ड के विचलनों पर प्रकाश डालते हुए एक रिपोर्ट प्रकाशित की। जब इस मुद्दे पर हमला शुरू हुआ, तो ब्रिटिश लेबर पार्टी के नेतृत्व वाली सरकार के एक प्रवक्ता ने कहा कि वे आधार कार्ड के साथ भारत के अनुभव से सीख रहे हैं, लेकिन ब्रिट कार्ड का प्रचार थोड़ा अलग होगा। प्रवक्ता ने कहा कि ब्रिट कार्ड में किसी से भी कोई बायोमेट्रिक जानकारी नहीं ली जाएगी। द गार्जियन ने एक ब्रिटिश सरकारी सूत्र के हवाले से बताया कि यह कार्ड केवल ब्रिटिश कर्मचारियों के लिए अवैध प्रवासियों की पहचान के लिए अनिवार्य किया जाएगा।

स्कूल फीस नहीं दिया तो बच्चे

फैसला किया है। हालाँकि, उन्होंने केरल के शिक्षा मंत्री, राज्य बाल संरक्षण आयोग और पुलिस में शिकायत दर्ज कराई है, जिसमें स्कूल अधिकारियों पर लापरवाही का आरोप लगाया गया है। स्कूल प्रशासन ने उस शिकायत के बारे में भी कुछ नहीं कहा है। बताया जा रहा है कि पूरे मामले की प्रशासनिक जांच शुरू कर दी गई है।

वित्तीय संकट से निकलने के लिए

का उद्देश्य यह सुनिश्चित करना है कि प्रस्तावित विलय योजना देश की व्यापक आर्थिक और वित्तीय स्थिरता के लक्ष्यों के अनुरूप हो। बैंकों के इस आगले चरण के विलय पर चर्चा और परामर्श वित्तीय वर्ष 2027 में शुरू होने की उम्मीद है। सरकार का लक्ष्य है कि इसी वित्तीय वर्ष के भीतर इस महत्वकांक्षी योजना के कार्यान्वयन के लिए एक रोडमैप को अंतिम रूप दे दिया जाए। हालाँकि, इस संवेदनशील विषय पर सरकारी घोषणा से पहले आंतरिक सहमति बनाने पर जोर दिया जा रहा है। वर्तमान में, वित्त मंत्रालय ने इस प्रस्ताव की पुष्टि या खंडन करते हुए कोई आधिकारिक टिप्पणी जारी नहीं की है।

यह निर्णय सरकार के उस व्यापक और सतत प्रयास का हिस्सा है, जिसका उद्देश्य सार्वजनिक क्षेत्र के बैंकों को वैश्विक चुनौतियों का सामना करने के लिए मजबूत और पूंजीकृत बनाना है। इस दिशा में पहले भी कई बड़े कदम उठाए गए हैं। वर्ष 2017 और 2020 के बीच, केंद्र सरकार ने 10 सरकारी बैंकों को मिलाकर चार बड़े बैंकों का निर्माण किया था, जिसके परिणामस्वरूप 2017 में 27 रहे ढंढर की कुल संख्या घटकर मात्र 12 रह गई थी। उदाहरण के तौर पर, ओरिएंटल बैंक ऑफ कॉमर्स और यूनाइटेड बैंक ऑफ इंडिया का विलय पंजाब नेशनल बैंक में किया गया था, जबकि सिंडिकेट बैंक को केनरा बैंक के साथ मिला दिया गया था। इससे पहले भारतीय स्टेट बैंक में भी उसके सभी सहयोगी बैंकों का विलय किया जा चुका है।

विशाल पिंड टकराया लेकिन

पहचानी गई किस्म अब तक केवल दक्षिण ऑस्ट्रेलिया के कुछ हिस्सों में ही पाई गई है। कार्टन के स्कूल ऑफ अर्थ एंड प्लैनेटरी साइंसेज के सह-लेखक प्रोफेसर फ्रेड जॉर्डन ने इस खोज की तुलना पृथ्वी के उथल-पुथल भरे अतीत में एक नया अध्याय खोलने से की है। प्रोफेसर जॉर्डन ने कहा, ये कांच ऑस्ट्रेलिया के लिए अद्वितीय हैं और इन्होंने एक प्राचीन प्रभाव वाली घटना को रिकॉर्ड किया है जिसके बारे में हमें पता भी नहीं था।

उन्होंने आगे बताया, ये तब बने जब एक क्षुद्रग्रह पृथ्वी से टकराया, जिससे सतह की चट्टानें पिघल गईं और मलबा हजारों किलोमीटर तक बिखर गया। कांच के ये छोटे टुकड़े हमारे ग्रह के इतिहास की गहराई से निकली छोट्टी समय कैप्सूल की तरह हैं।

सुरक्षा बलों के सामने राइफल

पुरानी परंपरा रही है। 1990 के दशक के अंत में टी-90 टैंक की खरीद के दौरान भी सेना ने इसी तरह का पैटर्न अपनाया था। रक्षा आधुनिकीकरण पर लगभग हर बजट में विशेषज्ञ खरीद में अत्यधिक देरी के लिए रक्षा मंत्रालय को कोसते हैं, लेकिन सेना को अक्सर बख्शा दिया जाता है। हालाँकि, सैन्य नेतृत्व भी इस प्रक्रिया में एक महत्वपूर्ण भूमिका निभाता है। सेना की ओर से अवांस्तविक गुणात्मक आवश्यकताएँ तैयार करने की प्रवृत्ति ने बार-बार आवश्यक उपकरणों के अधिग्रहण में देरी की है या उन्हें रद्द कर दिया है। 2015 में, तत्कालीन रक्षा मंत्री मनोहर पर्रिकर ने मजाक में कहा था कि क्यूआर लिखने वाले शायद मार्वल कॉमिक फिल्में देख रहे थे। 2012 में, तत्कालीन रक्षा सचिव ने संसदीय स्थायी समिति को बताया था कि पिछली वर्षों में सेना के 41 टैंडरों को दोषपूर्ण और कठोर जनरल स्टॉफ क्वालिफिकेशन रिक्रायरमेंट्स के कारण वापस ले लिया गया था। 2011 में, सेना ने बहु-कैलिबर अर्सलॉट राइफलों के लिए एक वैश्विक टेंडर जारी किया था। इसके लिए राइफल में परस्पर विनिमय योग्य बैरल की आवश्यकता थी ताकि दो पूरी तरह से अलग कारतूसों (पारंपरिक युद्ध के लिए 5.56 मिमी इंडस और आतंकवाद विरोधी अभियानों के लिए 7.62 मिमी एके -47) का उपयोग किया जा सके।



धनतेरस

धनतेरस पर रांची के बाजारों में खरीदारी की जबरदस्त रौनक

झाड़ू, दीये और बर्तनों की भारी मांग, ऑटोमोबाइल व ज्वेलरी सेक्टर में भी बढ़ी बिक्री



धनतेरस पर रांची के बाजारों में उमड़ी भीड़ सुबह से रात तक रही खरीदारी की रौनक मेन रोड, अपर बाजार और डोरंडा में ज्यादा भीड़

झाड़ू की मांग सबसे अधिक रही करंज तेल और पूजा सामग्री की भारी बिक्री मिट्टी और डिजाइनर दीयों की खूब मांग बर्तन और ज्वेलरी बाजार में बढ़ा कारोबार ऑटोमोबाइल सेक्टर में ग्राहकों की लंबी कतारें

पुलिस ने लगाई विशेष सुरक्षा और ट्रैफिक व्यवस्था दीपावली से पहले धनतेरस ने बढ़ाई बाजार का चमक

राष्ट्रीय खबर

रांची: धनतेरस के शुभ अवसर पर शनिवार को रांची के बाजारों में सुबह से ही रौनक देखने लायक रही। मेन रोड, अपर बाजार, लालपुर, डोरंडा और कांटोली सहित शहर के प्रमुख बाजारों में ग्राहकों की भारी भीड़ उमड़ पड़ी। हर कोई इस शुभ दिन पर नई चीजें खरीदने को लेकर उत्साहित नजर आया। बाजारों में खरीदारी का ऐसा माहौल रहा कि दुकानदारों के चेहरे पर भी खुशी साफ झलक रही थी। पारंपरिक रूप से इस दिन झाड़ू खरीदने की परंपरा रही है, इसलिए झाड़ू की मांग सबसे अधिक रही। लोग मानते हैं कि धनतेरस के दिन झाड़ू खरीदने से मां लक्ष्मी प्रसन्न होती हैं और घर में सुख-समृद्धि आती है। इस बार झाड़ू की कीमत 90 रुपये से लेकर 120 रुपये तक रही। कई दुकानों पर केरल और पश्चिम बंगाल से लाए गए नारियल झाड़ू और फूल झाड़ू की भरपूर बिक्री हुई। बाजार में करंज के तेल की भी खूब मांग रही जो 160 रुपये प्रति लीटर तक बिका। पूजा-पाठ की सामग्री जैसे रोरी, सिंदूर, कपूर, अगरबत्ती, गोमती चक्र, शंख, कमलगट्टे की माला और हल्दी की गांठ की बिक्री भी जोरों पर रही। शहर के बर्तन बाजारों में भी ग्राहकों की भारी भीड़ देखी गई। स्टील, पीतल और चांदी के बर्तनों की बिक्री पिछले साल की तुलना में अधिक रही। कई दुकानों पर ग्राहकों को आकर्षित करने के लिए विशेष छूट दी गई थी। धनतेरस पर नई गाड़ियों की खरीदारी की भी जबरदस्त उत्साह रहा। शहर के विभिन्न ऑटोमोबाइल शोरूमों में ग्राहकों की भीड़ देखी गई। कई लोगों ने पहले से ही अपनी पसंद की गाड़ियों की बुकिंग करा रखी थी। जीएसटी दरों में कमी के चलते इस बार ग्राहकों को भारी छूट का लाभ भी मिला, जिससे ऑटोमोबाइल सेक्टर में बिक्री बढ़ी। सोने-चांदी के बाजारों में भी ग्राहकों की लंबी कतारें लगी रहीं। ज्वेलरी दुकानों में लोगों ने लक्ष्मी पूजा के लिए सोने-चांदी के सिकके और छोटे-छोटे आभूषण खरीदे। दुकानदारों के अनुसार महंगाई के बावजूद इस साल कारोबार पिछले साल की तुलना में लगभग 25 प्रतिशत अधिक रहने की उम्मीद है। वहीं, दीपावली को ध्यान में रखते हुए मिट्टी के पारंपरिक दीयों के साथ डिजाइनर और रंगीन दीयों की बिक्री भी काफी बढ़ी। लोग घरों और मंदिरों को सजाने के लिए सुगंधित दीये, सजावटी लाइट्स और दीपावली घरों की खरीदारी करते दिखे। स्थानीय कलाकारों द्वारा बनाए गए हाथ से बने दीयों की मांग सबसे अधिक रही। पुलिस प्रशासन ने धनतेरस की भीड़ को देखते हुए सुरक्षा व्यवस्था सख्त कर दी थी। पूरे बाजार क्षेत्र में अतिरिक्त पुलिस बल और ट्रैफिक जवानों की तैनाती की गई ताकि किसी तरह की अव्यवस्था न हो। मुख्य सड़कों पर पार्किंग के लिए विशेष व्यवस्था की गई थी। दुकानदारों ने बताया कि इस बार



ग्राहकों का उत्साह पिछले कई वर्षों की तुलना में अधिक देखने को मिला है। दीपावली से पहले

धनतेरस ने बाजार में नई जान फूंक दी है और इससे व्यापारियों में काफी उत्साह है। शाम होते-होते

बाजारों में दीयों की रोशनी और ग्राहकों की चहल-पहल ने पूरे माहौल को त्योहारमय बना दिया।

